

MOGHDIJA TAZ-ZMIEN

Li Storia ta Malta

TAL

IMHALLEF P. DE BONU

TRADOTTA

MINN

G. Muscat-Azzopardi



31.

Stamperia tal MALTA, 16, Strada Zecca,
Valletta.

JINBIEH ZEUG F'INDI.

AC
95
.M35
M6

X-tâf taghmel li mhabba

Fattijet tas-Sorijet tal Fkar, li jg'bru ix-xiuh fl-Istitut taghhom u jahsbulhom ghall hajja.

Bli stampi, 2 soldi.

MARIANNA FUMI

Hrafa ta zmien'na li turi f'hiex igib il kàla. Ma fadalx minn daun il cotba hlief xi 40 uiehed. Min irid jilhak minnhom ma idumx ma jahseb jixtrihom ghand il librar Ġanni Muscat, 48 Strada Mercanti, il Belt.

Il Cotba tal MOGHDIJA TAZ-ZMIEN jinsabu jinxtrau ucoll tas-Sliema, ghand l'induratur Nicola Colonna, Strada Cattedrale.

L-euuel ctieb li sejjer johrog :

MIT-TIEĠ CHALL MARTIRIU

TAL CAPPILLAN DUN A. SISNER

katt izjed minn President tal Consill tal Poplu. Izda l'*Università* ma chienetx tindaħal actar ħlief fil ħuej-
jeg tal ichel, ghax, fi ftit cliem, chienet tilfet cull set-
gha li chellha u il Grammastru chien jagħmel collox
chif ifettillu.


Fis-sena 1640, de-Lascaris xandar ghakda ta ligijet
godda, li, scond id-draua ta dac iz-zmien, chienet
thauwad flimchien ħuejjeg ta drittijet tal pajjiz, ta
drittijet fiċ-Civil, ta drittijet fil Crimnal, fuk it-
tmexxija ta li stess ligi u fuk il Polizià. Hareġ ucoll
ligijet ohra għalihom : u, fosthom, die li dehret fil 25
ta mejjju 1644, fejn il Grammastru, billi chienet
imdaħħla li stampa f'din il Gzira u Pompeu del-Fiore
chien fetah l'euuel stamperia, biex ighin din l'opra,
mar jordna li min igib, sa ghaxar snin, xi cotba minn
barra, jeħel piena ta flus u jitlef dauc il cotba.

De-Lascaris, uara li saltan 21 sena, miet fl'14 t'au-
uissu tal 1657.

48. *Martin de-Redin* (mis-sena 1657 sas-sena
1660).—Tliet ti jem uara il meut ta de-Lascaris, tlaħ
ħak Grammastru Martin de-Redin, Cavalier Aragoni
li, die il habta, chien Vici-Re ta Skallija : u bida jin-
gverna fil 10 ta settembru.

Is-Saltna kasira tighu ghaddiet minghajr guerer,
minghajr biza ta sarar mal ghedeuua u minghajr
ghacs fil ħajja : anzi, chien haun cotra ebira ta ħuej-
jeg tal ichel u chellhom izidu il fosos tal kamħ.

Uieħed mil ħsiebijet il ebar ta de-Redin chien li
jibda iħares aħjar ix-xtut tal Gzira, fejn il ghases ta
bil-lejl, biex jinducrau li l'eghdeuua ma jinzlux l'art,
chieniu jagħmluhom il bdieua : u, billi l'imsejenin
chieniu icunu ghajjena bix-xogħol tal ġurnata, ma



GCPUL
508575

chienux jaghmluhom tajjeb. Biex jakta din iz-zarda, de-Redin, f'inkas minn sena, bina erbatax il torri ma duar il Gzira u kighed zeuġ canuni f'cull uieħed, li gue mitlukin f'idejn għases imħalsin bil gimgha.

Fil bidu tas-sena 1660, spiċċat il guerra li chien hemm bejn Spanja u Franza u li chienet tħasseb uisk l'Ordni, biex jara chif jaghmel u ma izomm ma ħadd, bħalma chienet tghid il ligi tighu : imma it-tuajjeb de-Redin, li telak għad-dinja l'oħra fis-6 ta frar ta die li stess sena, ftit laħak gauda il gid tal paci.

Uarajh chellna l'Annettu de-Clermont, li sar fis-6 ta frar u miet fit-2 ta lulju 1660 ; u ir-Rafel Cottoner, li sar fl'4 ta lulju 1660 u miet fil 20 t'ottubru 1663.

49. *Nicola Cottoner* (*mis-sena 1663 sas-sena 1680*).—Nicola Cottoner, ħu Rafel, ragel zorr u tarrekka, scond chif chien iħobb ighid hu stess, ma chien iridu ħadd u tah il vot cull-ħadd. Bida isaltan fit-23 t'ottubru 1663 : imma għoġob lil ftit, gherrex il ħafna u min-nies tighu chellu zegħil faċċol, mhux imħabba.

Chien ragel tal ħila fil għamil tighu : u chien hu li, bil għajnuna tal Inginjer Valperga, mibghut lilu mid-Duca ta Savoja, talla dac ix-xogħol cbir u jebes tas-suar imdaurin bħal nofs circu mal għoljet ta Santa Margarita u imsemmijin għalih *il Cottoniera* ; chien hu li uassa it-truncieri maħzuzin minn Floriani u mil Patri Macolanu ; chien hu li uitta il mol tal port il cbir u fetaħ scola għat-Tobba (18).

(18) L'euuel Professur ta din li Scola chien it-Tabib Giuseppe Zammit, li ħalla il *Gnien botànicu*, biex fiħ jitgħallmu it-Tobba.

Biex isiru daun ix-xoghlijet, Cottoner chien gieb is-sensja minn ghand il Papa Clement Ghaxra li jista jaghmel taxxa fuk il bini, ghalavolja tal Cnisja: u, imbaghd, die it-taxxa tbiddlet f'daziu fuk il caffè, fuk iz-zambur, fuk is-sapun, fuk il kroll, fuk it-tabacc u fuk il carti tal loghob.

Fi zmien dan il Grammastru, saret ucoll il fortizza tar-*Ricasli*, li giet mibnija fuk id disinn tal imfaħħar Valperga u issemmiet għall Balliju Frangiscu Ricàsoli, ghax għaliha ħareġ tletin elf scut minn butu u neħħa minn ħuejġu tliet telef scut renta fis-sena.

Cottoner, haun Malta, ma chellux guerer: imma baghat ħames-mit Suldat Malti u tmenin Cavalier, fuk ix-xuieni tal Ordni, biex ighinu ir-Re ta Franza, Uigi Erbatax, li ried jicseb xi art fix-xtut tal Argiel, ħalli irazzan ir-riħ li chienu ħadu il furbani barbrin, billi jiftaħ port fejn icunu jistghu iuarbu il bastimenti francisi; baghat ucoll erba-mit Suldat Malti u tnejn-u-sittin Cavalier, biex, imsieħbin mal Veneziani, jeħ-duha mat-Toroc, fl'art ta Candia; u, fil guerra ta Tripli, mhux biss laka il bastimenti inglizi fil port taghna, imma kabez għalihom.

Intebaħ li chienet tinħtieġ tibdila ebira fil ligijet u digià chien ghakkad Cunitat biex jaħseb fiha: imma, fis-26 t'april 1680, giet il meut fuku kabel ma laħak compliha.

Jinghad li, ma hrug is-sena 1675, fi zmien ta sitt xhur, mietu ħdax il elf ruħ bil pesta.

50. *Ghirgor Caraffa* (*mis-sena 1680 sas-sena 1690*).—It-tibdil tal ligijet, li chellu ħsieb jaghmel Nicola Cottoner, complieħ Ghirgor Caraffa, 'mtalla f'locu fit-2 ta mejju 1680.

Il ligijet ta Caraffa, li ħarġu fit-12 ta settembru 1681, ma chienux imkassmin tajjeb: imma dan actarx chien gej miz-zmien li saru fiħ inchella minn dauc li ghamluhom. Barra xi ħuejjeġ li imissu il Polizia, chienu ighidu x'in hu il jedd u x'in hu id-dmir tannies tal Gvern, chif jitrazznu il ħtjiet li jiġru l'izjed spiss u chif jitmexxeu il cauzi.

Fis-sena 1684, billi l'Austria, il Polonia u Venezia, chienu issieħbu contra it-Toroc, biex jehdulhom il Morea, daħal maħħom l'Ordni ucoll u bagħat ix-xuieni tighu, b'disa-mit Suldat u mit Cavalier fukhom. Tliet snin uara, il Maltin chienu fit-takbida ta Castelnovu u sueu bil-bosta: imma, mita ix-xuieni tal imsieħbin-riedu jimbloccau in-Negrupont, chellhom jergghu l'ura, uara li tilfu l'aħjar nies taħħom; u, fost l'oħrajn, erba-mit Malti u ħamsa-u-ghoxrin Cavalier.

Caraffa, micdud minn deni chiefer, miet fil 21 ta. lulju 1690: u tħassru il Poplu collu, ghax chien migbud lejħ imħabba l'imgieba ħelua tighu.

51. *Adrianu de-Wignacourt* (*mis-sena 1690 sas-sena 1697*).—Fl'24 ta lulju 1690, f'loc Ghirgor Caraffa, tala Adrianu de-Wignacourt, nepputi tal Grammastru li chellna b'li stess cunjom.

Bida is-Saltna tighu b'uirja ta carità cbira, ghax ghin ir-romol u il 'ltiema tal Maltin li chienu mietu fil guerer tal Ordni, fi zmien il Grammastru ta kablu.

Fis-sena 1693, sar terrimot li ghamel ħsarat cbar, seua fi Skallija, fejn uakka ftit inkas minn nofs il belt t'Augusta, u seua haun Malta, fejn, fost ħafna bini iħor, ġarraf il Catidral: imma Wignacourt, chif ghin il Maltin, hecc ucoll bagħat ighin in-nies t'Augusta.

Chien hu li bina tarzna, biex jinħadmu ix-xuieni fiha; u talla 'mħazen, biex icun hemm fejn jirtafa il munizion.

Imma il Caxxa tal Ordni chienet tifaħ in-nefka ta dauc ix-xoghlijet u ta die il ghajnuna, ghax il Papa Innocenzju Tnax, barra milli chien għadu chemm ħeles il bini tal Cunvent mit-taxxa li riedu iġhabbuħ biha il Ministri tighu, chien dauuar ucoll ir-Re ta Franza u id-Duca ta Savoja biex jeħselu minn cull ħlas dac il bini; u, mita naksu ir-rsiera, bagħat ħafna furzati minn tighu haun Malta, biex jaħdmu f'lohom bl'imkadeġ. Chien hu li raġa ħabbeb l'Ordni mal Gvern ta Genua: u, b'din il biċċa, compla cattar ir-renti tal Cunvent, ghax bosta Nobbli minn die il belt setghu isiru Cavalieri ta Malta.

Adrianu de-Wignacourt miet fl'4 ta frar 1697.

52. *Raimondu Perellos (mis sena 1697 sas-sena 1720).*—Raimondu Perellos, mil *lingua* t'Aragona, giè magħmul Grammastru fis-7 ta frar 1697 u issocċa iħarbat id-drittijet u il privileggi tal *Università*, ghax fil Consill tal Poplu, barra mis-Siniscale, li chien jagħmilha ta President, daħħal uieħed mill'Audituri, jigi-feri mil Ministri il ebar tighu, biex jakbez f'cullma imiss is-setgha tal Grammastru u it-tmexxija tal Hakk (19). Imma Perellos ta min ifaħħru fuk chemm

(19) Scond il ligi li ħareġ is-Sultan Mānoel fis-sena 1723, uieħed mill'Audituri chellu jidħol fil Consill tal Poplu u jati il vot tighu uara cull ħadd; u, scond ligi oħra li għamel is-Sultan De-Rohan fis-sena 1784, l'Avucat tal *Università* chellu icun uieħed mill'Audituri jeu xi ħadd iħor magħzul mil Grammastru.

sua ghall Cummerç, l'euuel bil bini ta 'mhazen ghar-rfiħ tal mercanziji u imbaghd uisk actar bil ligijet tal Cummercianti, li hareġ fl'4 ta settembru 1697, taħt l'isem ta *Korti tal bahar*.

Perellos cattar il flotta u giebha ghall'ahjar. Targa, Innocenzju Tnax, li baka dejjem iħobb l'Ordni, raddlu chemm renti tal Cavalieri chieniu ghamlu haġ'ohra bihom il Papiet ta kablu. U, seuua-seu chif chieniu ħasbu il Grammastri l'ohra tan-nazzion tighu, ħaseb biex il Gzira icollha il kmuh bil-cotra.

Chemm dàm isaltan hu, raġa chibes izjed il ghelt ta bejn l'Iskof, bejn l'Inquisitur u bejn il Grammastru fuk is-setgha taħhom: u, minn xi dakkiet, chien ghelt fierah. Imma 'ndaħal Innocenzju, li kassam tajjeb id-drittijet ta cull uiehed minnhom u seuuihom.

Frattant, mit-22 sal 24 t'april 1703, l'Iskof David Coccu-Palmier ghamel l'ahħar *Sinodu diocesàn* (1) li sar Malta.

Raimondu Perellos, uara li dàm tliet snin b'moħħu mitluf, miet fil 20 ta jannar 1720 (m).

53. *Marcantoniu Zondadari* (*mis-sena 1720 sas-sena 1722*). — Jumejn uara il meut ta Perellos, is-Saltna 'ntaghtat lil Marcantoniu Zondadari, mil *lingua* tal Italia.

(1) *Sinodu diocesàn* jigifieri lakgha li fiha l'Iskof u Cbarat ohra tal Cleru jaghmlu il ligijet tal Cnisja taħhom.—G. M. A.

(m) Perellos ħallielna l'*Arazzi* ta San Ġuan: die it-tapezzeria li m'haunx isbah minnha fl'Europa u li suietlu erbghin elf scut. Saret il Belgju, mil fabbrica De Vos.—G. M. A.

Ma riedx jeħu il giurament li ghandu iħares id-drittijet, id-drauiet u il privileggi tal pajjiz, bħalma chieniu ħadu is-Slaten l'oħra : u, imħabba dan, x'uħud ħasbu li ried mill'euuel jagħmel ta rasu. Imma oħrajn deħrilhom li chienet rekka tal cunxenza tighu : u actar deħrilhom seuua, ghax Zondadari uira-ruħu miġbud lejn il Poplu ; u actarx chien iroddlu il privileggi li chellu, chiecu is-Saltna tighu ma sfatx kasira uisk u il Cavalieri ta ma duaru ħalleuħ jagħmlu.

Miet fis-16 ta ġunju 1722.

54. *Antoniù Màoel de-Vilhena (mis-sena 1722 sas-sena 1736).*—Fi zmien dan il Grammastru, li sar f'loc Zondadari fid-19 ta ġunju 1722, il Gvern tal Ordni giet dalma fuku. Ali, li chien għadu chemm infida mil jasar tal Ordni, għarraf lill Gran-Vizir li Malta chien haun irsiera toroc daks chemm chien haun nies oħra ; u li, jecce tidher deħra il flotta taħhom, tkum reuuxta li ma tmurx fil fieraħ. Imma il Grammastru, li chien sama bil confoffa, hejja-ruħu biex jindocra il Gzira tajjeb mil għedeuua ; u l'Armirał Abdì, mita deher tas-seu bil flotta tighu, chellu jiccuntenta li jitfa f'it balal u taparsi jibghat ihedd il Vilhena li, chemm il darba ma jitlakx ir-rsiera toroc collha, il Gran-Sinjur jiccastigaħ bl'aħrax. Il Grammastru, b'fomm il Marchis de-Bonnac, li chien Ambaxxatur ta Franza fil belt ta Costantinopli, baġhat ighid lis-Sultan tat-Toroc biex jagħmlu bidla tar-rsiera li chellhom minn ta xulxin jeu jifdi tighu bi ħlas ta flus : u il Gran-Sinjur mhux biss uiegeb iva, imma ried li bejnu u bejn l'Ordni issir ir-rabta tal paci. Vilhena, f'loc il paci, xtiek li tiekaf għal zmien tuil, scond ma jiftexmu, il guerra ta bejniet

hom: u is-Sultan tat-Toroc, chiecu ma chienux il Cbarat tax-xuieni tighu, li bakghu izommu jebes, chien jokghod ghaliha.

Vilhena bina fil gzira ta Marsamxëtt die il fortizza li bakghet imsemija ghalih *Forti-Mànoel* u li chienet imtellgha bid-dehen tal Cavalier Mondion; bejn is-suar tal Belt u l'oħra maħzuzin minn Floriani, bida dac il bini li sar jissejjaħ *il Floriana*, fejn ghamel id-Dar tax-Xebbiet fokra u li *Sptar tal Incurabbli*; u geuua il Belt uakkaf l'euuel teatru (*Mànoel*).

Billi, mindu laħak Sultan, chif kal hu stess, chien dejjem bi ħsiebu fil ligi, tà l'ordni li jitkallbu il ligijet ta kabel, biex jithassru iz-zejda jeu fierha u f'lochom isiru oħrajn ġodda, scond ma chienu jitolbu iz-zmenijet; bħalma, 'mbaghd, ħarget die il ghakda tah-hom, li giet imxandra il Belt fil 15 ta novembru 1723, l'Imdina fis-6 ta dicembru ta die is-sena u Ghaudex sitt ti jem uara. Il ligijet ta Mànoel, xejn inkas imħabblin minn ta Caraffa, imissu id-drittijet ta geuua il pajjiz, id-drittijet tač-Civil, id-drittijet tal Crimnal, id-drittijet tal Hakk u id-drittijet tal Polizia.

Ghad li Mànoel chien biggel il ħlasijet tad-duana, il Poplu chien ghadu ma ħelesx mit-taxxi fi zmienu: imma ix-xoghlijet tal bzonn li chien kankal u compla, il cotra tal ħuejjeġ tal ichel li chien haun u ir-roħs tal ħajja chienu ipattu biz-zejjed.

Dan il Grammastru, maħbub u stmat mil Maltin, miet fit-12 ta dicembru 1736.

55. *Raimodu Despuig* (*mis-sena 1736 sas-sena 1741*).—Fis-16 ta dicembru 1736, ġiè maghzul ghal Grammastru, il Balliju ta Majorca Raimodu Despuig, li chien imsemmi ghar-rgulitu.

Mghobbi bis-snin u mghacches bil mard, fiz-zmien kasir li gauda is-Saltna, ma gedded xejn fil Gvern u fil ligi tal pajjiz: imma gharaf jehles l'ibhra tal 'Lvant mil furban li chieniu jiggereu fihom, kata chif ghandhom jimxu uara xulxin il familiji tan-Nobbli scond in-nisel tan-Nobbiltà taħhom u ġabar il munita tal fidda tas-Slaten ta kablu, biex ħareġ oħra li chienet tizen inkas: imma fuk dan il kerk actar uaħħlu firrebgha ta uieħed mil Cbarat tighu inchella fiħ.

Temm ħajtu fil 15 ta jannar 1741.

56. *Manuèl Pintu* (mis-sena 1741 sas-sena 1773).— Fit-18 ta jannar 1741, f'loc Despuig, laħak Manuèl Pintu de-Fonçeca, Portughez, li chien ilu Malta minn ċcunitu u il Maltin actar chieniu izommuħ bħal pajzan jeu bħal frustier.

Billi ghakkad flimchien l'*Altezza* li chieniu kalghu il Grammastri minn ghand it-Tieni Ferdinandu u l'*Eminenza* li chien tahom f'locha il Papa Urbanu Tmienja, Pintu ghajjat lilu in-nifsu *Altezza eminentissima*, chif ucoll ried li jigi 'msejjaħ *Princep ta Malta*. L'ebda Sultan ma sab x'ighid fuk daun l'ismi-jet: imma Carlu Borbone, Re ta Napoli, ried iuettak, fi zmien Pintu, il jedd ta Sid-cull-ħadd li chellu fuk il gzejjer ta Malta u Ghaudex, scond chif geu moghtija lis-Slaten fl'14 ta marzu 1530; u is-setgha ta *Legat-Apostòlicu* taħhom, li chienet intaghtat lill Conti Ruggieru mil Papa Urbanu Tnejn. Pintu zamm jebes lir-Re ta Napoli: u nibet ghelt bejniethom, li spicča biex ġagħal ir-Re iuakkaf il Cummerè ta din il Gzira mas-Saltna tighu u izomm ir-renti li chellu l'Ordni f'Napli u fi Skallija. Imbagħd, indaħal il Papa Benedittu Erbatax: u Carlu raġa ħalliena niccummerciau

mal portijet tighu, heles ir-renti tal Cavalieri li chien zamm u gedded il ftehim collu tal paci: imma bil patt li jibkgghu shaħ ghalih u ghall uerrieta collha tighu id-drittijet gejjin mill'antic fuk il Gzira u fuk il Cnisja ta Malta.

Fi zmien Pintu, ir-riħ li Franza chienet kieghda tieħu fuk l'Ordni u il hbiberija li chellha mat-Turchia uakkfu il flotta ta Malta mil giri fl'ibħra tal 'Lvant ghall prejjez.

Die il ħabta, geuua il Gzira chienet sejra issir tak-tigha cbira. Fis-sena 1749, Mustafà, Baxa ta Rodi, li chien uaka fi guerra prigiunier tal Cavalieri, ghad li chien mizмум minnhom tajjed u migiub chif chien jix-raklu, niseġ confoffa mar-rsiera li chien haun: u, fid-29 ta ġunju, chellha tkum ir-reuuixta, taħt il emand tighu. Joktlu il Grammastru, ikattghu chemm Cavalieri u Maltin jilħku u jehdu il bliet taht idejhom, flimchien mal fortizzi ta *Sant'Jermu* u ta *Sant'Anġlu*, sa chemm tasal il ghajnuna li chienu jistenneu minn Costantinopli u minn Barberia: dan chien il ħsieb chiefer taħhom! Imma ix-xorti riedet li die il confoffa inchixfet u sfat fix-xejn. Frattant, 38 irsir mill'izjed ħatia geu iccundannati ghall meut: imma il Baxa, billi kabzet ghalih Franza, li chienet saret tista collox, minn fuk li ħelsuħ mil killa tal Poplu, halleuħ ucoll isiefer.

Dan is-Sultan ghamel bosta opri li chienu jinhtieġu: u, fost l'oħrajn, l'Università tat-Tagħlim, li ħallielha ħafna bini—il biċċa il cbira tighu dac stess li Verdale chien tà lill Gizuiti u li Pintu chien raġa ħadilhom mita bagħathom minn Malta. Talla ucoll palazz għall krati.

Imma, b'dan collu, billi ma chienx irid jarfa il ħsieb ta dac li jista jġri, chif ucoll billi chien jahli bla dehen il flus tal Gvern u chien jagħmel cullma jitlagħlu f'moħħu, il Cavalieri u il Poplu chienu saru ma jahmluħx: u, mita tħabbret il meut tighu, li ġrat fit-23 ta jannar 1773, ħadd minnhom ma behieh.

57. *Fraugiscu Ximenes (mis-sena 1773 sas-sena 1775).*—L'actar migiub, fost dauc li chienu 'msem-mija biex jilħku f'loc Pintu, chien Frangiscu Ximenes de-Texada, mil *lingua* ta Spanja: u fiħ chien hemm it-tàma li ikalleb il Gvern għall'aħjar tal Poplu. Giè magħzul fit-28 ta jannar 1773.

Imma il hafna postijet ta nies mal Gvern li tneħ-heu għal collox, it-tnakkis li sar fil ħlas tal oħrajn, is-sensja tal caċċa li bdiet tinzamm lil x'uħud, il għoli tal kmuħ li gieb għacs cbir mighu u il hruxija li dahlet f'dakka u cull imchien, magħkudin mal cburija u mal imgieba ħazina li bihom Ximenes chien iħallas cull għamil tajjeb mighu, malajr katghu dac il jes li chien tnissel fiħ.

Fi zmien Pintu, Sultan mibghud minn cull ħadd, digià chienet ingħakdet confoffa ta nies, li chellhom ħsieb iduru għall Gvern u iġagħluħ ikalleb collox, l'actar biex jigu 'mharsin seuua id-drittijet u il privileggi tal Gzira: u, fis-sena 1772, chienu bdeu il gemgħat tal imxeuxin, li 'mbagħd ma 'ltakghux actar, għax Mannarinu, li chien Kassis, berred il klub bit-tàma li collox jisseuua f'kasir zmien. Forsi, Mannarinu chellu moħħu mimli b'Ximenes de-Texada.

Izda hu stess, mita kata kalbu minnu għal collox, ried idaħħal fl'aħjar irius tal Poplu li ma jirnexxilhom jakalghu xejn *jecc ma jahbtux għall Gvern*; Kassisin

oħra u x'uħud mil Poplu chienu ucoll tal fehma tighu; u kamet dic ir-reuuxta ta bla dehen li bakghet imsemmija *ir-rvell tal Kassisin*.

Ma tul il lejl tat-8 ta settembru 1775, x'uħud mil-l'imxeuxa dahlu b'imfietah foloz fit-torri ta *San Ġacbu*; u oħrajn, taħt il emand ta Mannarinu, li chien bil-kaddis mal għassa, ħadu f'idejhom il *Sant'Jermu*. Imma, chif sebaħ l'aghda, ħareġ l'ordni li jissaceru il buieb tal Belt, jizdiedu il għases tal Palazz u is Suldati irazznu bl'armi l'irvellati. Il Balliju d'Honneville, li chien Captan tal għases, telak, b'mit ruħ mighu, għat-torri ta *San Ġacbu*, fejn irnexxielu jidħol mingħajr ma saret ebda takbida; u dauc ta geuua *Sant'Jermu* riedu ucoll iciedu, imma bil patt li lilhom ma jagħmlulhom xejn, li jiġu m-ħarsin il privileggi mogħtija lill Gzira mis-Slaten t'Aragona u ta Skallija u li jitraħħas il kamħ. Dac in-nhar stess, ħareġ Degriet li uighed il maħfra tal imxeuxin u it-tuettik tal privileggi, *għal chemm*—chien issocta ighid id-Degriet—*il Grammastru u il Consill tal Ordni jidhrilhom li katt ma geu mimsusa*. Għal dac li hu roħs tal kamħ, intkal li ma jistax isir kabel ma uieħed jara x'ighidu il Giurati tal *Università*: imma chellhom icunu mistoksija bla telf ta zmien.

Frattant, ingabar il Consill tal Ordni, biex il Cavalieri jarau għandhomx jokogħdu għall maħfra li chien uegħdu lill'imxeuxin: u, billi ma chienux ta fehma uahda, inħtar Cumitat biex jizen il biċċa. Il Cumitat bagħat l'irvellati kuddiem il Korti: imma, billi Ximenes marad u miet fid-9 ta novembru ta dic is-sena, il Hakk ma tcompliex. Ma-dan-collu, Man-

narinu baka calzrat sa chemm inkered l'Ordni minn Malta.

58. *Manuèl de Rohan* (*mis-sena 1775 sas-sena 1797*).—Id-demm imsemmi li chien gej minnu, il ħajja ta ragel li chien ghax dejjem, l'imgieba tajba li chien uira cull fejn chien imdaħħal u iz-zmien tuil li chien ilu haun Malta, chienu dauc li uasslu fis-Saltna il Balliju Manuèl de-Rohan, mil *lingua* ta Franza.

Laħak fit-12 ta novembru 1775 u zanzan is-setgha tighu b'eghmejjet ta ħniena u ta tjubija, ghax heles dauc li chienn calzrati fuk ghelt u fuk djun mal Gvern, raġa gieb dauc li chienu maħrubin minn fuk ix-xuieni u ħafrilhom il puieni li chienu 'muaħħlin, ta carità cbira lill fokra. F'li stess zmien, habrec biex inakkas chemm jista, jecc mhux ucoll biex jek-red ghal collox, dic il bruda ta barra mit-triek li chienet bakghet izzomm il Cavalieri mifruda mil Maltin: bruda li chienet iggib il biċċa il cbira ta chemm tagħuiġ chien jigrì. Kala is-sensja minn ghand il Papa Piu Sitta biex jitbiggel il jedd tal Cnejjes li ma jistax jinkabad mil Polizia min iuarrabgeuua fihom u l'ihor tal Chièrici li ħadd ma jista imedd idejħ fukhom. U, fl'aħħar nett, mhux biss uettak l'Università tat-Tagħlim li chien ħalla Pintu, imma zidilha li schejjel u ir-renti.

Fuk collox, imbaghd, de-Rohan baka jissemma ghal dic il ghakda tal ligijet li ħadet l'isem tighu (*Còdici de Rohan*). Tas-seu li din il ghakda tal ligijet, fejn messet id-dmirijet ta mal Gvern, f'loc li seuuiet, gharrket izjed id-drittijet tal Maltin: imma giebitna bil-uisk il kuddiem fuk id-dmirijet ta bejnietna, billi

zammet id-drauiet u l'eghmejjel tal pajjiz; chif ucoll mexxietna tajjed fuk it-tisuijet tal ligi li Franza u l'Italia chieniu ghamlu f'dac is-seclu u f'ta kablu. Din il ghakda tal ligijet ħarget fis-17 ta lulju u bdiet tmexxi il Hakk fl'euuel ta settembru 1784.

De-Rohan dàm isaltan: imma l'aħħar snin tighu xejn ma ħargu jixbħu lil tal euuel, ghax, billi f'settembru tal 1792 l'Ordni tneħħa minn Franza ghal collox u tista tghid li cull art fejn chellu ir-renti chienet bil guerra, il Caxxa tighu ftakret (20). Imħabba f'hecc, l'Ordni chellu jissellef flejjes cbar minn Malta u minn barra: u, fis-sena 1796, mita ma sabx min jafdaħ actar, chien tant marsus li deueb il fided tağ-ğfien u tax-xuieni, flimchien ma fided oħra minn tal Grammastru u ta li Sptar, biex jaghmilhom munita. Barra minn dan, il Gzira naksuha il ħuejjeğ tal ichel, il Cummerè taħħa rakad u ix-xoghlijet godda li riedu jindrau ma 'rnexteux.

L'Ordni ħass il bzonn li jibda jithabbeb ma xi nazzionijet oħra; u, fis-snin 1793 u 1794, il Castellàn digià chien ħareğ bandu, fejn il Grammastru, biex iħajjar ix-xuieni inglizi jehdu il baħrin minn din il Gzira, hedded bi tliet snin ħabs il dauc li jaharbu minn fukhom u libbes l'Imħallfin bis-setgha li jic-cundannauhom malajr.

(20) Ghall'euuel, il Caxxa tal Ordni ma chelliex ghajr taxxi fuk ir-renti tal Cavalieri: imma, 'mbaghd, bdiet iddaħħal bosta drittijet oħra; u daun it-tlieta chieniu l'akua fosthom: a) sena u nofs renta ta cull Cavalierat li jitbattal—b) ħuejjeğ il Cavalieri collha li imutu uara li icunu ghamlu il professioni—c) u il flus li chien irid iħallas cull min jidħol fl'Ordni.

Tarġa, billi ma riedx jitlef il bini tal Polonia, li chien igib mija-u-ghoxrin-elf fiorin renta, l'Ordni raġa bida jindehes mar-Russia. It-Tieni Catarina sgrurat il Grammastru li ħuejjeg il Cunvent ma jigux mimsusa : u l'Eueel Paulu, li laħak uarajha fis-sena 1796, mhux biss uettak dac li chienet ghamlet Ommu, izda uighed li jati minn butu mija-u-tmenin-elf fiorin—bħalma t a u maz-zmien cattar—biex isir il Gran-Piriulat tar-Russia. Saħansitra ħabat icun il ftehim mal Papa, biex jarau isibux it-triek li ir-Russi Xism tici icunu jistgħu jidħlu fl'Ordni u isiru Cavalieri ta Malta.

Imma din l'imġieba naffret il Franza u il Spanja, mingħajr ma ħjet l'Ordni, anzi fittxet uakkghetu izjed : haġa li de-Rohan intebah biha, ghax kalbu chienet ħabbritu, mita, fis-siġha tal meut tighu, bida jitchellem fuk min jilħak f'locu u kal : " Mil bkija, tal Ordni ebir u bla bzonn ta ħadd, jen l'aħħar Grammastru." U daun chienu l' aħħar chelmiet tas-Sultan li ghamel tant gid lill Malta : temm ħajtu fit-13 ta lulju 1797.

59. *Ferdinandu de Hompesch* (mis sena 1797 sas-sena 1798).—Fis-17 ta lulju 1797, kalb dan il hemm collu, gi  magħzul l'aħħar uieħed fost dauc li gaudu il Gzira mogħtija minn Carlu Hamsa.

Ferdinandu de-Hompesch chien għadu tfajjel mita gi  Malta bhala Paġġ tas-Sultan Pintu. Imma għola f'kasir zmien, laħak Gran-Cru  u mar Vienna, fejn d m ħamsa-u-ghoxrin sena Ministru tal Ordni. Minn hemm gi  Cap tal *lingua* ta Baviera. Raġel seuua, bla kerk u bla cburija fil għamil tighu, il Maltin chienu miġbudin lejħ : u, mita laħak Sultan, għa-

mlulu festa cbira. Imma u la chellu dehen u inkas il ħila li chien jaħtieġ biex isaltan f'dauc iz-zmenijet coroħ għall Gzira u għall'Ordni.

Hompesch ħareġ xi ligijet, il biċċa il cbira fuk il Polizja. Sa chemm chellu min jatiħ id-daul, ġabar-mighu l'aħjar Cbarat u chien imfaħħar minn cull-ħadd: izda, malli ghajnu ghocritu min-nies ta ma duaru, bida jakta minn znietu u chixef iċ-ċocon tal ħigga tighu.

Frattant, collox chien sejjer għall'agħar: mil banda il uaħda, il Cummerè u is-snajja dejjem nezlġn fix-xejn, in-nies ta mal Gvern imħallsin bl'ura, il postijet li jitbattlu ma jintleux izjed, il ħuejjeġ tal icħel scars, cull fejn tħares tara il fakar u id-dieka joctru fil Gzira; u, mil banda l'oħra, Bonaparti, li, billi chien irid ibiddel f'baħar francis il Mediterràn collu, digià chellu il ħsieb imidd idejħ fuk Malta—fil uakt li dac il ftehim mar-Russia, mghoddi ucoll minn Hompesch, compla ħasseb ħazin il Franza.

Chif saret il fehma li jittieħed l'Egittu, Bonaparti telak minn Tolun bi flotta kauuija: u, fid-9 ta ġunju 1798, deher bisujt il port ta Malta, fejn talab is-sensja li jidħol biġ-ġfien tighu, biex jeħu l'ilma. Haun Hompesch, billi baza li jigi 'mkarrak, ġama il Consill tal Ordni: u dan kata li ma jidħlux iġ-ġfien f'dakka, imma jersku erbgha cull darba, sa chemm jehdu collha dac li jonkoshom (21).

(21) Tas-seu li chien hemm Degriet tal Consill, fejn chien maktuħ li fil port ta Malta, biex ma izomm ma ħadd, scond il ftehim ta Utrecht, ma għandhomx jiġu milkugħa f'dakka izjed minn erba ti ġfien ta nazzion li tinsab fi guerra: imma il biċċa tad-9 ta ġunju chienet xort'oħra u messha teun maħsuba aħjar.

Bonaparti ħa dauc il pattijet b'risposta ħazina : u l'aghda nizzel in-nies l'art, seua Ghaudex u seua f'xi xtut ta Malta.

Imma il Gzira ma chienetx mhejjia għall guerra : u l'Ordni ma satax izomm jebes lill Francisi ħief għal ftit zmien u b'saħħa zghira. L'Imdina cediet, uarajha cieda Ghaudex ; u l'eghdeuua digià chienu reskin għall Belt. Imma ir-rius il cbar ta Malta 'm-bezzgha li jigu 'mdaurin bin-nar tal canuni u sguri li għal xejn jahbtu jiddifendu-ruħhom, baghtu Cunitat biex idauuar il Grammastru u il Cavalieri li jitolbu it-tuakkif tat-takbida, sa chemm icunu jafu ghax inbdiet dic il guerra ; u, fil 11 ta ġunju, sar il ftehim li tiekaf il battalja għal erba-u-ghoxrin sigħa, bil patt li fihom l'Ordni għandu jibghat min jara chif sejjer iciedi l'armi lill Bonaparti.

Dac in-nhar stess, ma tul il lejl, in-nies mibugħta mill'Ordni (22) marru fuk il gifen tal Armirall, fejn chien jinsab Bonaparti : u, sbiħ l'aghda, tnax ta ġunju, nizzlu isimhom taħt il pattijet li cedeu bihom. Fost daun il pattijet, tlieta chienu imissu il Gzira għal collox : —

l'euel wieħed, li biħ l'Ordni cieda lill Gvern francis il gzejjer ta Malta, Ghaudex u Chemmuna,

(22) In-nies mibugħta chienu daun : il Baruni Mariu Testaferrata, l'Avucati Gannicol Muscat u Benedett Xchembri, il Consilier Bonanni, il Cmandatur Rosredon Ransijat, il Balliju Frisari, bħala Ministru tar-Re ta Skallija mal Ordni, u il Cavalier De-Amat, bħala Ministru tar-Re ta Spanja. Ma daun, Hompesch chien bagħat ucoll is-Sur Uig Doublet, Cap tas-Segreteria, biex jakbizlu għall'interessi ti-

chif ucoll naza mid-drittijet ta cmand u ta sid li chellu fihom, biex libbishom lil dac il Gvern ;

is-seba uieħed, fejn giè sġurat lin-nies tal Gzejjer li jistghu jibkghu jaghmlu ir-religion taħhom, li ħuejjighom u il privileggi taħhom ma icunux mimsusa u li jġu meħlusa minn cull hlas barrani ;

it-tmien uieħed, li saħħah u halla miexi cullma chien sar għall Pajjiz mil Gvern tal Ordni.

Il pattijet l'oħra chienu fuk il Grammastru u fuk il Cavalieri.

Din il għatja tal Gzejjer habblet u għalliet in-nies tar-rħula: imma tal bliet, billi mil banda il uaħda chienu jafu li l'Ordni ma chienx jista itauual izjed li ħajja fierha tighu u mil banda l'oħra chienu sejr in jehilsu mir-riħ li chienu ħadu fukhom il Cavalieri, ma għamluhieħ bi cbira.

Fis-17 ta li stess xahar, uara li chien uettak il għatja tal Gzira u tilifha għal dejjem, bla gieħ u bla guerra, Hompesch siefer għall Triesti, fejn miet fit-12 ta mejju 1805.

60. *Il Militar.*—Il ħacma tajba u it-taksim tat-truppi chienu fl'Ordni ħuejjeġ mill'izjed imfittxa:

ghu. Imma is-Sur Doublet ma nizzelx ismu taħt il pattijet tal għatja, ghax għaraf jeħles billi kal li ma chellux libsa biex jaghmlu: u, imbagħd, ta parir lill Grammastru li ma ighaddihomx. Il Balliju Frisari nizzel ismu b'daun il chelmiet mighu: *Jibka shih il jedd ta Sid-cull-hadd, li għandu ir-Re tighi bhala Sultan ta Skallija*: u dan għamlu ghax il chitba tal 24 ta marzu 1530, li biha il Gzejjer chienu intagħtau lill Cavalieri, chienet tghid li l'Ordni ma jistax icedihom lil ħadd iħor.

u għal hecc il ligijet ta Manòel, fil cap hamsa-ugħoxrin, jitchellmu fuk il Militar bir-rekka collha.

Cull hadd chien jaħtieglu iservi ta Suldat, mis-sittax sas-sittin sena.

L'armata tal art chien fiha Suldati fuk sakajhom u oħrajn fuk iz-zuimel (*Fanteria* u *Cavleria*).

Il *Fanteria* chellha :

1. is-sitt riġmenti tar-rhula, bi tnax il cumpanija il uieħed u cull cumpanija taħt idejn Cavalier tal Ordni, li chien jissejjaħ Corunell ;

2. il cumpanija tal Imdina u ħad-Dingli, taħt idejn il Captan tal Virga, b'li stess isem ta Corunell ;

3. ir-riġment tal Belt Valletta, taħt idejn il *Mastru-di-casa* tal Grammastru, bl'isem ta Mghallem tal Camp ;

4. il cumpanija tal kaddejja tal Grammastru u tan-nies tal Cunvent, taħt idejn is-*Sotta-Mastru-di-casa* tas-Sultan, bl'isem ta Captan ;

5. il cumpanija tal Chistlanija, li chienet magħmula bil lauriati collha, bin-nutari, b'li scrivani u bin-nies tal Krati, taħt idejn il Castellàn, imsemmi Captan ;

6. u il cumpanija tal Birgu, l'Isla u Bormla, li chienet imsejħa tal *moschettieri* (suldati bl'azzarini), taħt idejn il Captan tal Birgu.

Il *Cavleria* chienet imkassma ucoll f'ħafna cumpaniji u cull min chien jagħmel minnu il Grammastru, mita chien icollu tant renta, chien jeħtieglu izomm " debba jeu ziemel, armati u imlibbsin tajjeb, biex iservu lill Milizzia. "

Għaudex, it-truppi chienu imkassmin bħal Malta : u il emand taħhom chien f'idejn il Gvernatur ta die il gzira.

Il Cap tal armata tal art chien icuu is-Siniscale tal Ordni jeu xi Gran-Cruċ iħor maghzul mil Grammastru, chif, mil bkija, chienu maghzulin il Capijet ta uarajh, li chienu jissejhu Captani-Generali.

Ix-xuieni chien jaħseb fihom Cunitat mahtur bejn in-nies tal Ordni.

Fuk ix-xuieni chien hemm il mictubin minn jedd-hom u il meħudin bil-fors: izda, man-nies taċ-ċorma, chien hemm ucoll ir-rsiera, il forzati u il bonavolji. Daun tal aħħar chienu nies li jinbigħu għall ħajjithom collha, biex jakdfu fuk ix-xuieni (23).

Seuua il ligijet ta Manòel, fil cap tmintax, u seuua dauc ta de-Rohan, fit-tieni cap tas-seba ctieb, ighidu bir-rekka x'chienu id-dmirijet tal Fizziali cbar u zgħar, tas-Suldati, tal Baħrin u ta cull min chien imdahħal fis-servizz tax-xuieni.

61. *Id-Duana*.—Il Gvern u in-nefka li chienet trid il Gzira, dac iz-zmien ucoll, bħalma chien minn dejjem, chienu jitolbu li timxi tajjeb id-Duana: u għal din ir-ragiuni chienu saru ligijet għaliha, tant mis-Sultan Manòel, fil cap sbatax, chemm mis-Sultan de-Rohan, fil hames cap tas-seba ctieb.

Il ligi ta de-Rohan chienet tghid li cull ħadd għandu juri lill Capijet cull mercanzija li hemm xi dritt tad-Duana fukha, seuua jecc tinxtara mill'art u seuua jecc tinxtara fuk il baħar; chienet tghid li, bla sensja, ma jistghux joħorgu mercanziji minn Malta u inkas ma jistghu jinħattu minn dauc li chien jahdem il Gvern għar-rasu; chienet tghid li cull Captan

(23) Bil Malti, għadna nghidu *Bonavolja f'loc raġel ħazin jeu tal esir-il-ghonk*.

jahtieg iħabbar x'mercanziji jinsabu fuk il bastiment tighu ; chienet tghid mita u fejn ghandhom isiru li ħatt u l'uzin tal mercanziji ; u, fl'aħħar nett, chienet tghid bosta ħuejjeġ oħra fuk id-dħul u il hrug tal mercanziji.

Il bastimenti tal barranin, biex jitfghu l'ancri fi port, chienu iħallsu scut jeu sitt irbghajja, scond il cobor taħhom.

Id-daziu tad-dħul fid-Duana chien ta tlieta u mit-tlieta uahda fil mija ghan-nies ta Malta u ta sitta u mit-tlieta uahda fil mija għall barranin.

Iz-zuiemel ghas-safar chienu iħallsu sitt irbghajja ir-ras, il ħmir tliet irbghajja u l'annimali l'oħra irbigħi fl'ukija fuk li jisueu.

Il ħuejjeġ tal ichel u il ħatab tal ħruk migiubin biex jinħleu fil Gzejjer ma chienux iħallsu daziu.

Ir-rsiera chienu ighaddu b'mercanzija.

Il mercanziji migiubin biex jergħu isiefu chienu jirtefghu fl'imħazen tad-Duana, fejn chienu iħallsu uieħed fil mija fuk li jisueu, barra mid-dritt tal ħzin.

62. Il Cnisja u l'Ordni.— Is-Slaten ta Skallija, li chienu haun kabel l'Ordni, ma naksux mil kima lill Capijet tal Cnisja, għad li għarfu izommuhom tajjeb fejn jistghu jagħmlu il gid u indocrau il privileggi tas-Sultan, flimkien mad-drittijet tal Coruna. Imma, fi zmien l'Ordni tal Cavalieri, li, bħalma nafu ilcoll, chien fl'i stess uakt militar u religius, bil Papa jic-manda fuk cull ħadd, il Capijet tal Cnisja bdeu jindaħlu fid-dmerijet tal Gvern ; u, barra mil jedd li chienu tau il Papiet lill Grammastri, biex, fejn jidhrilhom xierak, jistghu jakbzu ighidu xi ħaġa,

chien ighaddi haun Malta cullma chienet tibghat tordna Ruma.

In-nies tal Cleru chien jaghmel minnhom l'Iskof, seuua fil cauzi tač-Civil u seuua f'tal Crimnal; u il ħatia ta cull xorta, jecc chieniu jilħku jituarrbu fil Cnejjes, ma chien jista ħadd għalihom (24).

Carlu Hamsa, f'li stess chitba tal 24 ta marzu 1530, li biha tà daun il Gzejjer lill'Ordni, chien zamm il jedd għalih u għall uerrieta tighu fuk il għazla tal Iskifjet ta Malta. Cull mita chien jonkos l'Iskof, il Grammastru chellu jati l'ismijet ta tliet Sacerdoti li jisthokkilhom jilħku f'dac il post, bil patt li għal-l'inkas uiehed minnhom icun jaghmel mas-Saltna ta Skallija, biex, imbaghd, l'Imperatur jaghzel mit-tlieta dac li joghġbu iressak kuddiem il Papa. Dan il jedd tas-Sultan baka dejjem imħares u l'aħħar uiehed li ħaddmu chien ir-Raba Ferdinandu, fis-sena 1807. Il Grammastru chellu ucoll id-dmir li, malli isir Iskof ġdid, jaghmlu Gran-Cruč tal Ordni u isej-jaħlu fil lakghat collha tal Cavalieri.

(24) Fl'antic, ħadd ma chien jista imedd idejħ fuk min iuarrab fil Cnejjes u taħt li statui tal allat folozz: u din id-drauaa bakghet fl'eulenin insara, li, billi chellhom kima ebira għall Cnejjes, chieniu jaħsbu li huma icasbru il kdusija taħhom jecc ichečču il min jidħol fihom biex iuarrab mil Hakk, uara li icun uaka fil ħtija. Imbaghd, dan il jedd tat-tuarrab fil lochijet imkaddda, mexxeuħ il ligijet tal Imperatur Giustianu u il ligijet tal Cnisja, li de-Rohan, fit-tieni ctieb tal għakda tal ligijet tighu, ried imħarsa bir-rekka.

Targa, scond uahda mil ligijet tal Grammastru de-Rohan, min ma chienx icun studia f'Università ta Malta u hareg illauriat minnha fit-Teologia jcu fid-Dritt Canonicu, ma chienx jista icun impressak biex isir Iskof ta daun il Gzejjer.

Fis-sena 1797, l'Iskof ta Malta kala minn ghand il Papa Piu Sitta li jigi 'msejjaħ *Arciskof ta Rodi*, b'tif-chira tal imbloc li, fis-sena 1522, chellhom geuua die il belt il Cavalieri.

63. Fi ftit cliem.—“ Il Cavalieri (chiteb fuk l'ahhar zmien tahhom il Cantu, li hu uiehed mill'akua chittieba ta li Storia) il Cavalieri chienu ihobbu jururuħhom kalb il Cbarat ta duar ir-Rejjet, fil uakt li chienu jahemu il Malta u Ghaudex ta tiranni.” U dan m'hux hliel is-seuua.

Il Grammastru, bhala Cap ta din is-Saltna zghira, chien ixandar il ligijet, johrog it-taxxi, jihat u inehhi il Cbarat u in-nies l'ohra collha ta mal Ordni, iuakkaf il Hakk, jati il grazzi u jaghmel li irid bil gid, bil gieħ u bil hajja ta cull min chien tahtu.

Flimchien mas-Sultan, il Cavalieri ucoll chienu jaghmlu cullma iridu : u, billi, barra minn ftit, f'collox chienu izommu il Maltin b'inkas minnhom, mhux li ma chienux ihalluhom jaghmluha mahhom, imma chienu jehdu rih ebir fukhom u ma chienu jistmerru minn xejn ghalihom, l'actar ghax chienu jafu li il Grammastru chien ighid bhalhom.

It-tahuid chien tant chiber, li x'uhud mil Maltin, biex jehelsu mis-setgha tal Grammastru, bdeu jinchitbu mal *Inquisitur* u jehdu l'isem ta *Patentati* tighu, jigifieri maghrufin minnu ; fil uakt li ohrajn bdeu jorndnau il *Prima-tonsur*a, biex jidhlu fis-setgha tal

Iskof. Bit-tul taz-zmien, il għadd tan-nies b'daun il privileggi cotor bosta : u cont tista tghid li, f'din il Gzira ċhejena, chien haun tliet Gvernijet—tal Grammastru, tal Iskof u tal Inquisitur. Izda minn dan bil-fors chellu jinbet il għelt bejniethom fuk is-setgħat taħhom : u mhux biss li ma chienx għelt xierak, imma chien igib il ħsara, ghax minn xi dak-kiet u la chienet tista taħdem il Polizija u inkas ma chien jista jinzamm il quiet fil Gzira.

Id-drittijet u il privileggi mogħtija lill Malta mir-Rejjet t'Aragona u ta Skallija, bil ueghdi u bil giuramenti collha li ħadu dejjem is-Slaten, minn L'Ile-Adam sa Hompesch, geu bil-ftit-il-ftit jeu mekrudin għal collox jeu imħarbta, sa chemm li stess Consill tal Poplu safa bħal ħjel ta setgha fil Gvern tal Belt, li il Grammastru chien jinkeda biħ chif jidhirlu.

Sicujt chienu jonksu il ħuejjeġ tal ichel u chien jorkod il Cummerè, ghax id-dhul u il ħruġ ma chienx jtmexxa seuua.

Ftit uisk mil Grammastri refghu ħsieb it-tagħlim tal Poplu. Tas-seu li, daks chemm chienu 'mħallta mal Cavalieri, il Maltin setghu jeħdu id-daul minn-hom : imma, l'euuel nett, chif ghedna kabel, il Cavalieri ma chienux jagħmluha maħhom ; u, imbagħd, ftit ucoll chienu jafu, ghax it-taħuid chien biz-zejjed għalihom biex imorru il-kuddiem u jilħku fejn jix-tieku.

Dan collu chellu ixabba in-nies ta ghajnejhom miftuħa, bħalma xebbaħhom ; u hecc tniisset ix-xeuka tat-tibdil tas-Saltna, li bakgħet sejra ticber u tixtered ġurnata izjed mill'oħra. Il Maltin ma chienux ifittxu li jinagħzlu f' Saltna għar-riħhom, ghax chienu

jafu li ma chienetx haġa tista teun: imma chienu iridu isibu xi nazzion kauuija fuk il baħar, li ticcun-tenta bit-tgaudiya ta dan is-SUR TAL MEDITERRAN u tħallihom jiggvernau-ruħhom ghar-rashom jeu tal-inkas tatihom sehem ebir fil Gvern tal Gzira: u l'Inghilterra, Franza, Spanja, l'Austria, ir-Russia u Napoli, collha chellhom min iridhom.

Ma-dan-collu jixrak nistkarru li din il Gzira, jecce ghandha is-suar tal-ghageb li bihom għalbet it-Toroc fit-takbida il ebira tal 1565 u bosta drabijet oħra, jecce ghandha il belt Valletta, jecce ghandha fejn tilka u biex tghajjex cull xorta ta nies fil bzonn, jecce ghandha tant opri li jinħtiegu, tant bini ebir u tant tifchiriet ta min jiftaħar bihom, seua fil Cnejjes, seua f'idejn il Gvern u seua ghand il Militar (25), dan collu tafu lill' Ordni ta Gerasalemm u lill'infik li chienu jonfku il Cavalieri tighu. Targa, fi zmien il Grammastru ta kabel l'aħħar uieħed, il Gzira chellha għakda ta ligijet għaliha: u din, l'actar fejn chienet tmiss id-drittijet tal Pajzani u tal Cummerè, mhux biss chienet għarfet izzomm id-drauiet u it-tifchiriet tagħna, imma chienet inkdiet bid-daul li fil ligi chien mexxa il Franza u l'Italia sa mis-seclu l'iħor.

(25) Miħa giè l'Ordni Malta, ma chienx haun ħilief il fortizza ta Sant'Anġlu, nofsħa 'mġarrfa biz-zmien li chien għadda minn fukħa; u l'Imdina ma chienetx tisua għajr biex jituarbu fiħa xi ftit canuni tal idejn. It-Toroc chienu ta-sicujt jaħbtu għalina: mingħajr ebda biza, chienu jidħlu fil portijet; u, bosta drabi, uara tħarbita ebira, chienu iġorru ħafna mill'imsej-ena Maltin għall jasar ta Barberia.

IT-TIENI ZMIEN

TAHT IL FRANCISI U F'IDEJN L'INGLIZI

64. *Il Cumissioni tal Gvern Francis.*—Mil ġurnata li din il Gzira giet mirhija lill Gvern Francis sat-18 ta ġunju 1798, Bonaparti, bħala General fuk cull hadd, uira f'Malta li chien jista collox ; u l'euuel ordni li ħareġ chien dac tat-13 ta ġunju 1798 (26), fejn għak-kad il Cumissioni tal Gvern.

In-nies ta din il Cumissioni chellhom icunu disgha, magħzulin mil General ta fuk cull hadd, u chellu icollhom maħhom Segretariu u Caxxier magħzulin minnhom stess, izda mhux minn fosthom. Id-disgha chellhom jagħmluha ta President sitt xhur cull uiehed u chellu jingħakad maħhom Cumissariu tal Gvern.

Chien dmir taħhom li għandhom imexxu il Gvern collu tal Gzira, li jindocrau id-dħul tat-taxxi, li jaħ-

(26) Chien mghajjat l'*Ordni tal 25 ta pratil*, ghax Franza, bil ligi tal 5 t'ottubru 1793, chienet neħħiet il Calendariu Gregorian u kassmet is-sena fi tnax il xahar ta 30 jum il uiehed, b'ħames ti jem miziudin fl'aħħar, li, fis-sena bisistil, chienu isiru sitta. Is-sena chienet tibda fit-22 ta settembru, f'nofs il lejl ; u ix-xhur chienu daun : tal ħarifa, *vendemmiaju*, *brumaju* u *frimaju*—*tax-xitua*, *nevus*, *piovus* u *ventus*—*tar-rebbigha*, *germinal*, *floreal* u *pratil* — *tas-sajf*, *missidør*, *fruttidør* u *termidør*. Imma, fl'euuel ta jan-nar 1806, Franza reġghet uakghet għall *Calendariu Gregorian* (imsejjaħ hecc ghax magħmul mil Papa Gregoriu Tlittax).

sbu għall huejjeġ tal iċhel, li izommu il Pajjiz fl'indafa u li jagħmlu in-nies collha ta mal Gvern: imma il Polizia tħalliet f'idejn il General li chellu il cmandat-truppi u f'idejn il Fizziali ta ma duaru.

65. *Ordniġet ġodda.* — Bonaparti ma ħalla ebda Sultan jindaħal actar fl'affariġet tal Gzira, nehħa għal collox il Ministri li chien haun bis-setgħa collha tar-Rejjet taħhom u uakkaf il Conslġet barranin sama il Gvern ta pajjizhom jaġġa jatihom li jissoctau jidhru għalih f'Malta. Libbes il cull hadd b'li stess drittġet: u imħabba f'hecc ħeles l'imjassin, ħall il bonavolji mir-rabta li chellhom mal Ordni u ġaġħal l'Iskof, il Cappillani u l'impiegati tal Gvern collha jeħdu il ġurament li jibkghu fidili lejn Franza. Nehħa l'ismġet u l'armi tan-Nobbli, baġħat minn haun il Patrijjet frustieri u ma ried ebda Xirca ta Patrijjet b'izjed minn Cunvent uieħed. Kered ucoll il Culleggiati tal Canònici collha, barra mil Capitlu tal Catidral, ma ħallġex is-Sorġet jagħmlu il ueghda tax-xbubġa kabel ma jakbzū it-tletin sena u iccmanda li hadd ma ġġb il 'lbies tal Cleru jecc ma icunx uasal għar-Rabta. Daun l'Ordniġet tal aħħar u x'oħrajn li chien għamel fuk il ħuejjeġ tal Cnisja saħħnu uisk il Poplu: imma 'ndaħal l'Iskof u irnexxielu iberred il klub, billi kal li dauc l'Ordniġet tal Gvern ma chienux magħmulin biex inakksu is-setgħa ta fuk ir-ruħ u li cull hadd jahtġeġ jobdi il kauua tal Capijjet mahlukin mn'Alla.

66. *Tmexxġa tal Krati.* — Bonaparti ħalla il Hakk sejjer chif chien, sa chemm il Cumissioni tal Gvern ma mexxġtx il Krati xort'oħra: imma fis-6 u fil 11 ta *termidòr*, ġġgġiferi fl'24 u fid-29 ta lulju 1798, saru

l'Imħallfin tal paci, b'setgha ċhejčna fil ħuejjeġ taċ-Civil u tal Crimnal; tuakkfu minn ġdid il Krati tad-Drittijet, tal Cummerè u tal Crimnal, billi 'ngiebu jixxiebħu chemm²sata icun lill francisi; u, fis-27 ta li stess xahar, hargu ir-regulamenti tal Avucati.

Tneħħa il jedd tat-tuarrib tal ħatja fil lochijet imkaddsa u intemmet cull setgha tal Onisja, ghax ma tħallix lill'Iskof ghajr ftit tal cmand fuk l'im-gieba tal Cleru.

67. *Taksim tal Gzira.*—F'li stess ordni tal 25 ta *pratil*, Bonaparti chien iccmanda li 'l Gzira collha tigi 'mkassma f'ħafna bcejjeċ: u cull biċċa ma icunx fiha inkas minn tliet telef ruħ, icollha ħamsa min-nies biex jiggvernauha u Imħallef tal paci maħħom. Ghal hecc il Cumissioni tal Gvern, fl'4 ta *missidòr* ta dic is-sena (it-22 ta ġunju 1798), katghet li il belt Valletta, il Furiana, il Birgu, l'Isla u Bormla, chellhom isiru belt uahda, bl'isem ta *Belt ta Malta*, ghad li jibghu mifrudin f'zeuġ xaklibiet: tal orient, li chienet tħaddan it-tliet ti bliet ta il-hinn mil port il cbir; u tal occident, li ma chienx fiha ħlief il Belt u il Furiana. L'Imdina, bir-Rabat u l'artijet ta ma duarha, chienet tghakkad it-tielet xakliba; u ir-rhula tal Gzira chieniu maksumin f'ħames xaklibiet oħra.

Dan it-taksim tal Gzira chif chienet fl'antic, ghad li b' ismijet godda—ghax il Cumissioni tal Gvern dehrilha li chellha *beonn tbiiddel saħansitra l'ismijet il kodma*—chien joghġob uisk lill Maltin, chiecu il Poplu ġiè mghajjat biex jeħu sehem fil ghazla tal impiegati jeu għall'inkas chiecu il Cumissioni tal Gvern, li chellha tagħzilhom, għarfet tagħmilhom bla kaddisin u bla tbixhil.

68. *It-tagħlim.*—It-tagħlim tal Poplu giè maksum f'zeuġ ferghat : l'eulieni u il gholi.

Għall'eulieni, ħareġ l'ordni li jinfetħu ħmistax il scola, fejn it-tfal chellhom jiġu mghallmin il kari u il ctib, it-taħriġ fil għadd u fis-sengha tal bdot, l'euel dehen ta chif ghandhom igibu-ruħhom u ta chif jinsab imuakkaf il Gvern ta Franza, f'imchien mal lingua francisa.

Għall gholi, l'Università giet imbidla fi Scola ta cull xorta ta għadd u ta cull tagħlim fuk il ħuejjeġ tal ajru, tal gisem, tal-tbaħħir, tas-sengha ta li spiziar u ta chif in hi 'mfassla id-dinja, f'imchien mal lingui tal Orient.

Fl'aħħar nett, imbaghd, chien ordnat li sittin giuvni ta bejn id-disgha u l'erbatax il sena, ulied nies ghonja, jiġu mibugħtin Parigi, biex icunu mghallmin f'li Schejjel tal Gvern, minn flus krabathom.

69. *Ir-renti tal Gvern.* — It-tmexxija tar-renti tal Gvern giet ucoll maksuma f'zeuġ ferghat : tal gid tal fiscal, jigifieri tal bini u tal ghana l'ihor li chellu il Gvern ; u tat-taxxi collha li chienu jidhlu, seua mid-Duana u seua mil Pajjiz.

Il gid tal fiscal chien il ghana li chellhom l'Ordni u il Grammastri : u it-tmexxija ta dan irthiet f'idejn Cumitat ta tlieta min-nies, taht il emand tal Capital Gvern.

It-taxxi ta cull xorta li chien haun fi zmien il Cavalieri thalleu għall'euel chif chienu : imma il Cumitat tal Gvern chellu it-tuissija li johrog ordnijet ohra biex jistghu jidhlu 720,000 franc (28 elf u tmien-mit lira inglizi) fis-sena.

70. *L'armata tal art u tal bahar.*—Chif chienu keghdin il Francisi, chien jakblilhom jordnau li hadd ma izomm armi: u dan l'ordni hareg fit-28 ta pratil (is-16 ta gunju 1798). Imma, f'li stess uakt, barra milli ma tnehheux il Cacciaturi li chien haun mictubin minn jeddhom f'Malta u Ghaudex, il General ta fuk cull hadd chellu iuakkaf Cumpanija ta tletin ruh oħra, maghzulin bil cuntentizza tahhom minn kalb iz-zghazaħ ta bejn il ħmistax u it-tletin sena.

Hecc ucoll il Cmandant tal baħar (imsejjaħ *Cumissariu tal Marina*) chellu l'ordni li jiħtar sitt giuvintur mill'oghna familji biex jittieħdu ghat tagħlim ta fuk ig-ġfien, fejn icunu jistghu jibkghu telghin sa fl'oghla emand.

71. *Tigrif ta ligijet.*—Barra daun li semmejna, Regnaud de Saint-Jean-d'Angely, Cumissariu tal Gvern, xandar ligijet oħra, b'ghamla ta Degriet: u x'uħud minnhom chienu milkughin ħazin uisk. Imma Bosredon Ransijat, li laħak f'locu, raġa hareg Degriet fl'euuel ta *ventùs* (id-19 ta frar 1799), fejn, billi sab li Regnaud u la chellu u inkas sata icollu is-setgha biex jagħmel dauc il ligijet, uakkaħhom fix-xejn.

72. *X'gieb u kajjem ir-reuuxta tal Maltin.*—Digià ghedna f'liema fakar chienet il Gzira, mita ħaduha il Francisi. Issa daun, bil Gvern tahhom, f'loc ma nakksu xi ftit dac il fakar, cabbruħ izjed. Targa, il ħsarat li għamlet il guerra lil x'uħud u li bakghu bla 'mħallsin, il piazza li chienet tueghdet u ma intagħtat katt (inkas lin-nisa tas-suldati u tal baħrin li Bonaparti chien ħa mighu), li mgħaxijet tal flus

mislufa lill Caxxa tal Ordni li ma traddux actar, il *Monti di Pietà* li minn f'loc erbgħa bida jeħu sitta fil mija, it-tneħħija tax-xahar li dari il Gvern tas-Slaten chien ikassam lill fokra, xi ligijet ġodda li saru fuk id-drittijet tal Maltin u fuk il Cnisja u ħafna tibdil iħor, għalavolja ta min ifaħħru fiħ in-nifsu, izda 'mkankal f'dakka u mil kieħ, collox bida ikajjem ilmint cbir u xabba il Maltin mil Francisi.

Imbagħd, f'auuissu tal 1798, l'ahbar li Nelson ħabat għall flotta francisa fix-xtut t'Abuchir u ħar-batha, compliet tixghel fil Gzira il partit tal Inghilterra: u il biċċa il cbira tal Maltin, l'actar in-nies tar-rħula, chienet lesta biex tirvella, malli icollha fiex tkabbad difrejha.

Fis-6 ta *fruttidòr* (it-2 ta settembru 1798) tala uieħed min-nies ta mal Gvern biex ibieħ it-tapezzeria u il huejjeġ l'oħra tal Cnisja tal Carmnu tal Imdina. Imma il Poplu ma ħallieħx u chellu jaħrab. Kabez għaliħ il Captan Masson, li chien Cmandant hemm fuk, biex irazzan in-nies: izda l'imgieba ħarxa tighu izjed chebbsithom u ir-Rabtin kattghuh bcejjeċ.

It-tixuixa li kamet l'Imdina, fi ftit sighet, xterdet fir-rħula collha u saħansitra f'Għaudex, daks chemm chiecu chienet maħsuba minn kabel bejniethom: u cull ħadd kabad l'armi. Il mitejn suldat li bagħat l'aghda fil għodu il General Vaubois, biex jirrinforzau in-nies tal Imdina, sabu-ruħħom f'takbida cbira mal imxeuxin u chellhom jergghu l'ura lejn il Belt. Minn dac il mument, ħadd ma ħareġ izjed mis-suar il-barra.

Frattant, l'imxeuxin bdeu jitkassmu aħjar, fil uakt

li Manuèl Vitale u il Canònicu Caruana (27), maħturin bi Cmandanti tar-rħula collha, bdeu jìgbru l'armi, jarmau it-torrijet ta mal plajja, ifieħmu is-sinjali u ikeghdu il għases, biex jitchixxfu chemm il pass jatu il Francisi.

73. *Ir-Re ta Napli, il Marchis ta Nissa u l'Armiral Nelson.* — Il Canònicu Caruana, mizmum minn cull ħadd b'Cap principal tal imxeuxin, uira li, seua għax is-Sultan ta Napli Ferdinandu Erbgħa chellu il jedd tighu fuk il Gzira u seua biex jistghu jingiebu minn hemm l'ichel u il munizzion tal guerra, chien xierak li il Maltin jitolbu dac ir-Re jakbez għalihom u ixandruħ b'Sultan veru taħhom. Il biċċa għoġbot : u, billi l'ittra mibugħta Napli fil 5 ta settembru 1798 chellha risposta tajba minn Ferdinandu—li actarx chien kal biha lill'Inghilterra—l'imxeuxin geu megh-juna bil munizzionijet u bil flus.

Fid-19 ta dan li stess xaxar, dehret fil port tagħna flotta portughiza taħt il cmand tal Marchis ta Nissa, li giè jimblocca il Francisi, biex ighin l'imxeuxin (28); u fil 25 dehret flotta ingliza, taħt il cmand ta Nelson, li ta għajnuniet oħra. Nelson ftit dàm haun : imma,

(27) Il Canònicu Frangiscu-Saveriu Caruana chien uieħed min-nies tal *Cumissioni tal Gvern Francis* : izda, mita il Gvern iddecida li jeħu il fided u il ħuej-jeġ ta biċċa mil Cnejjes, ħalla. Imbagħd, chien laħak Iskof ta Malta fil 15 ta mejju 1831 u miet fis-17 ta novembru 1847.

(28) Chif ighid Vassall f'li *Storia ta Malta*, il Portugall ma chellu ebda ħsieb iħor f'dan l'imblocc, ħlief li jakbez għall Maltin, għax chien għadu taħt Francisi.

gurnata kabel ma siefer, b'zeuġ ittri —uahda iffirmata minnu u mill'Armirall portughiz u l'oħra iffirmata mil Canonicu Caruana u mis-Sur Vitale —il Francisi geu imuiddba li jitilku il Belt f'idejn l'imxeuxin. Il General Vaubois, li chien ghad ghandu cull xorta ta munizzion u ta ħuejjeġ tal ichel, ma raddhiex. Mita, imbaghd, telak Nelson, l'imblocc issocħaħ il Marchis ta Nissa, flimchien mal Captan Ball, li baka haun fuk il fregata *Alexander*.

L'imxeuxin, billi chellhom actar munizzion, cattru il ħrara taħħom u bdeu jaħdmu aħjar u bil-herra.

Fil 25 t'ottubru, Nelson raġa ġiè Malta : u l'Armirall portughiz raġa uiddeb il Francisi li jitilku il Belt minn taħt idejhom, fil uakt li ried iuassalhom Franza, mingħajr ma ighaddihom bi prigiunieri tal guerra. Imma Vaubois raġa zamm jebes u il Portughizi telku l'imblocc.

Fis-27 ta dan ix-xahar, il Francisi li chien hemm Għaudex, imbluccati min-nies ta dic il Gzira u magħfusin bil ġuħ, chellhom iciedu. Frattant, fil uakt li baka sejjer it-takbid fir-rħula ta Malta, fejn ix-xoghlijet tal guerra chienu imexxuhom Inġinjeri inglizi, saret confoffa bejn xi nies li riedu jaħbtu għall Francisi ta geua il Belt : imma in-nassa, li xi Griegħi digià chienu tarrfu xi ħaġa fukha lill Francisi, giet micxufa fil lejl tat-tnax ta jannar 1799. Il ħatjin, li geu iccundannati għall meut, sparau għalihom il Piazza : u, biex cull ħadd jiftaħ għajnejħ, ħarġu tuiddibiet ħorox.

Imma l'imxeuxin ma bezghux : u issocħtau jarmau it-trincieri, ħif ucoll xejn ma uakfu mit-tfiħ tal bal, l'izjed għal fuk il flotta francisa. Mita, 'mbaghd,

regghu geu bzonn tal ghajnuna, baghtu tliet Deputati (29) ghand ir-Re Ferdinandu, biex jitolbu, fost huejjeġ oħra, li, jecc is-Saltna tighu ma chienetx tista taħseb ghal dac li chienet taħtieġ il Gzira, jatihom is-sensja li jitolbu il ghajnuna tal Inghilterra contra l'aghdu taħhom it-tnejn u li itellghu il bandiera ingliza flimkien man-naplitana, sa chemm iddum il guerra. Ir-Re Ferdinandu mhux biss tahom il grazzia li talbu, imma ueghedhom li Skallija tibka tghinohom chemm tista u faħħar il fidiltà taħhom, chif ucoll l'imgieba tajba tal Inglizi. Ghal hecc, mela, fit-23 ta' frar 1799, id-Deputati ta' Malta chitbu lil Nelson, fejn kalulu x'chienu kalghu minn ghand ir-Re Ferdinandu u talbu ikighed il Gzira taht il protezioni tar-Re tal Inghilterra, biex jissocta jakbez ghalihom contra l'eghdeuwa taħhom. U, billi chien hemm bzonn ta' Cmandant ingliz, sabiex ilakka il pariri tal Maltin, talbu lil Nelson li jagħzlihohom uieħed, f'li stess uakt li huma semmeulu il Ball. Frattant, l'imxeuxin, minghajr ma kaghdu jistenneu ir-risposta tal ittra, stiednu il Ball biex jinzel l'art u jehu il Cmand seua tal Gvern u seua tal Militar, mentri ħadd iħor ħa 'l Cmand tal baħar.

74. *Ball jibda jiggverna għar-Re ta' Napli.* — Id-Deputati li chienu mibugħta ghand ir-Re Ferdinandu, uara li compleu tajjeb dmirhom, regghu geu Malta f'marzu tal 1799 : u, f'li stess ħin, flimkien ma flus u munizzionijet għall bzonn tal guerra, uaslet ittra

(29) It-tliet Deputati chienu is-Sacerdot Savoye, il Baruni Fournier u l'Assessor Agius.

tar-Re Ferdinandu, fejn Ball chellu is-setgħa li jeħru il Cmand ta Malta fl'isem tighu. Ball accetta : ħareġ ligijet u regulamenti *bħala Gvernatur tal Gzejjer ta Malta u Għaudex fl'isem tar-Re ta Napoli u Cmandant tal flotta tar-Re tal Inghilterra* ; u ħa fidejħ is-setgħa collha tal Gvern u tal Militar, fil uakt li baka dejjem jinħabb mil Maltin.

L'imxeuxin, li geu izjed imkassmin u marbutin taj-jeb, bakghu jeħduha mal ghedeuua, għad li mhux dejjem chienu jirnixxu fit-takbida : u il Francisi, li chienu għadhom ma katghux jeshom, bakghu jirrof-tau it-tuiddib ta Ball biex iciedu il Belt tal Gzira.

75. *Il Congress Nazzionali.*—Biex ma jitgħabbiex uahdu bil ħruxija tar-regulamenti li chienu jinħtieġu, Ball ried li tingħakad bħal lakgħa tal Maltin, biex jiddecidu fuk cullma għandu isir : u din il lakgħa tuakkfet, taħt il presidenza tighu, bl'isem ta *Congress Nazzionali*. Chienu 'mdaħħlin fiha : il Vigariu tal Iskof, biex jidher għall Cleru ; ragel minn cull raħal, magħzul mil capijet tal familji ; uieħed mill'Imħallfin, maħtur mill'istess Deputati, biex jakbez għall Hakk ; u zeuġ Segretari. Il Gvern chellu jokghod fil Palazz ta Sant'Anton : u fil 11 ta frar 1800 chellha issir l'eu-uel lakgħa tal *Congress Nazzionali*. Dan chien Gvern iħor, magħmul contra il Gvern tal Francisi, li chien jinsab geuua il belt Valletta. Is-saħħa tal Gzira, id-Duana, il ħuejjeġ tal ichel, il Polizija u it-tiġdid tal Krati tal Imdina chienu l'euuel ħsiebijet li rafa il *Congress Nazzionali* : imma fuk collox għandu jis-semma dac li sar fil lakgħa tal 15 ta mejjju 1800, fejn il *Congress* uira-ruħu tal ħakk, tad-dehen u tal ħniena, mita kata, bil voti tighu collha, li chemm irsiera.

chienu inħelsu bl'ordni ta Bonaparti chellhom jibkghu mehłusa u ma jıgux mimbuxin actar minn sjedhom, li chienu riedu ifittxuhom.

76. *Il fehma tar Russia* —Paulu Uieħed, li, fis-sena 1799, uara li ħalla Hompesch, chien laħak Grammastru tal Ordni ta Malta, chien jaf xi ħsieb chellha l'Inghilterra fuk din il Gzira u chien jaf x'fehma chellhom il Maltin : ghal hecc bagħat haun il Cavalier Italinski, biex ighid lill *Congress* li l'Imperatur chien kighed ifittex b'imħabba ta missier il gid u il hena tal Maltin ; li, malli l'Ordni tal Cavalieri icun meħud ir-Russia, il Maltin icollhom Piriulat għalihom; li il Gvern tal Gzira icun f'idejn il Maltin, bi Gvernatur magħzul mill'Imperatur ; u li il Poplu jarga jibda igaudi id-drittijet u il privileggi li chellu, fil uakt li cull ħadd jarga jeħu ħuejġu. L'aghda, il *Congress* bagħat jirringrazzia l'Imperatur tar-Russia mittieba tighu : imma, f'li stess ħin, talab lill Cavalier biex igaghlu iuettak il ghazla ta Ball b'Cap tal Gvern ta Malta. Ir-Russia ma 'ddumx ma tinchixef li chellha ħsieb tieħu il Gzira.

77. *Jissocta l'imblocc u il Francisi iciedu.*—Ma dan collu, il Francisi, billi ma giethomx il ghajnuna li chienu jistenneu, bakghu sejrın dejjem għall'agħar ; fil uakt li, mil banda l'oħra, bdeu joctru ig-ġfien inglizi fil port tagħna u l'imblocc bida isir izjed birrekka. L'imxeuxin, actar ma chienu jıgħuhom il monizzionijet, actar chienu jıgguerrau bil-herra.

F'april tas-sena 1800, uaslu disa mit suldat, li geu minn Napoli, taħt il Cmand tal General Fardella, biex ıghinu in-nies tagħna ; u, f'gunju tal istess sena,

uasal il General Graham, li, chif kal hu, chien mibghut mir-Re tighu *b'kabda nies, biex ighin il Mal-tin, sa chemm tasal forza cbira li tiehu il belt Valletta.* Imbaghd, uara ftit, raġa uasal il General Pigot, b'riġment u zeuġ battaljuni ohra mighu, u ha f'idejh il Cmand tal Militar li chien haun fl'art.

Fix-xahar ta lulju, Pigot raġa uiddeb il Francisi biex jitilku minn haun: imma Vaubois, billi chien is-sajf, chien ghadu jittama li tigiħ il ghajnuna f'kasir zmien u ma cediex. Frattant, ghadda xahar iħor fl'imblocc, bla ma uaslitlu ebda ghajnuna: u kamħ maħzun (il ħuejjeġ l'oħra tal ichel chien ilhom li spiċċau) ma chienx bakaghlu ħlief għal ghoxrin ġurnata.

Bonaparti, li, mita ma satax izomm din il Gzira għall Franza, xtiekha taħt cull bandiera oħra barra mill'Ingliza, offriha lill'Imperatur tar-Russia: u dan, li chien ilu tant b'xeukitha, għamel il Baruni ta Sprengporten Gvernatur taħħa, taħ f'idejh sitt elef Russu li die il ħabta chien u jinsabu Franza u baghatu jeħu il Malta.

Imma iddauuar, ghax Vaubois, li chien baka magħluk fil Belt mingħajr ghajnuna u mingħajr ma jista jibghat ighid fiex jinsab lin-nies ta Franza, fl'aħħar chellu inizzel rasu: u, fl'4 ta settembru 1800, chiteb lil Pigot li chien uasal biex jista jitlek bla ma jitlef l'onur tal isem tighu. Dac in-nhar stess, Pigot baghat il General Graham u il Captan Martin, li chellu il Cmand tal baħar, biex jidħlu il Belt u jiftehmu mal General Francis fuk il pattijet li chellu iciedi bihom; chif, imbaghd, ġara li daun il pattijet saru l'agħda, bejn Vaubois u l'Armirall Ville-

neuve mil banda il uahda u bejn Pigot u Martin mil banda l'ohra.

Dic li stess ġurnata, it-truppa ingliza daħlet il Furiana, Tigné u ir-Ricasli; u, f'itit ġranet uara, is-Soldati francisi telku minn din il Gzira bl'onuri militari collha, fil uakt li in-nies taghna, f'imchien ma Captan Ball, daħlu fil belt Valletta.

Paulu Uieħed, Imperatur tar-Russia, ried minnu fih li Malta taka f'idejha: u, billi l'Inghilterra kaltlu ċar u tond li ma tridx, kata il cummerè collu tar-Russia mal Inglizi.

Malli uaka il Gvern francis, uakghu ucoll il ligijet collha li chien għamel hu: u reġghu bdeu ighaddu il ligijet li chien haun kabel.

78. *L'Inghilterra tibda tipprotiegi il Maltin.* — Ir-Re Ġorġ Tlieta għoġbu jehu il Ball band'ohra: u dan, fil 20 ta' frar 1801, kabel ma 'nfred mil Maltin, faħħar il curagg li chienu bakghu juru sal aħħar mal għeddeua u il ħrara li kaghdu biha għat-tbatijet tal guerra.

Laħak f'locu il General Sir Henry Pigot, li, dac in-nhar stess, ħareġ bandu, fejn kal li ir-Re tal Inghilterra, *fil uakt li chien kighed jehu in-Nazzion Maltija taht il protezzioni tighu, taħ l'ordni jisguraha li jagħmel cullma jista' biex isahħah il cuntentizza u il hena taħha, chif ucoll icun dmir tighu li ihalliha tibka tgaudi ir-Religion, il gid u il liberta' taħha.*

Pigot baka jiggverna sat-30 ta' ġunju 1801, għax minn dac in-nhar il-kuddiem il Cmand ta' Civil u tal Militar inagħzlu minn xulxin u ġie haun Sir Charles Cameron, biex imexxi il Gvern ta' Malta, taħt l'isem ta' Cumissariu Civil tar-Re tal Inghil-

terra. Cameron, fil 15 ta lulju 1801, raġa sgura il Maltin li ir-Re tahom il protezioni tighu collha u it-tgaurdija tal ghezzez drittijet li chellhom, tal Cnejjes, tar-Religion, tal persuna u tal gid tahhom. Mil bkija, baka tas-seu iħares il ligijet li chellha il Gzira kabel ma marru il Grammastri : u, fit-23 ta lulju, geu maghrufin minnu il Krati li chien haun dac iz-zmien ; fis-26 t'ottubru, uakkaf Korti barranija, biex tindocra id-dħul ta flus il Gvern ; u, fl'14 ta dicembru, kessam seuua il Hakk tal *Cutnenti* (li chienu il Capijet tar-rħula). Fit-30 ta lulju 1801, chien ħareġ ucoll ordni tar-Re li, sa chemm isir bil-mictub il ftehim tal paci, il port tal belt Valletta ma iħallas ebda duana biex igib jeu jibghat cull xorta ta huejjeġ tal cummerè fuk bastimenti ta nazzionijet ħtieb mal Inghilterra.

79. *Il paci ta Amiens.*—Fis-27 ta marzu 1802, sar bil-mictub il ftehim tal paci, bejn l'Inghilterra mil banda il uahnda u bejn Franza, Spanja u Batavia, mil banda l'oħra. U, f'dac il ftehim, chien hemm li il gzejjer ta Malta jergghu jirtaddu lill'Ordni tal Cavalieri, b'daun il pattijet : l'euuel nett, li l'Ordni ma izomm katt ma ebda Nazzion ; imbaghd, li ma icollux *lingua* francisa u ingliza, imma f'lochom icollu *lingua* maltija ; u, fl'aħħar, li chellhom icunu Maltin għall'inkas nofs in-nies ta mal Gvern. Frattant, it-truppi inglizi chellhom jitilku minn haun fi tliet xhur.

Din l'aħbar saħħnet uisk il dauc li chienu izommu mal Inghilterra: u, fit-telfa tal killa taħħom, kattghu saħhansitra l'avvisi li chien uahħal mal cantunieri il Cumissariu tal Gvern. Izda nifhmu li din it-tkankila

ma chienetx kamet ghal gharrieda, ghax il cbarat tal Maltin, malli chienu xammu chif sejjer icun il ftehim tal paci bejn in-Nazzionijet, digià chienu ghazlu xi Deputati (30) biex ifssru lir-Re tal Inghilterra li chellhom ragiun imillu il Gvern tal Ordni u digià chienu talbu li, chemm il darba din il Gzira ma chienetx tista tibka mal artijet inglizi, ghall'inkas tibka ghaliha, minghajr ma jaghmel minnha hadd.

Chienet ftit imgherfxa il paci ta Amiens : u il ghorrief intebħu minnufih li ma chellhiex ħajja tuila!

80. *L'Inghilterra ma titlakx il Malta.* — L'Inghilterra malajr rat li ma chienetx marret tajjed bil paci ta Amiens : u, billi talbet li Malta tibka ghaxar snin taħtha, biex tpatti biha iz-zieda li chienet ħadet Franza, u f'li stess ħin uriet li ma chienx bi ħsiebha titlak din il Gzira, Franza, fit-18 ta mejju 1803, reġghet bdiet il guerra maħħa. Din il biċċa nisslet minn ġdid it-tàma li Malta tibka tal Inghilterra ghal collox.

Frattant, billi Cameron chien kala is-sensja li jista jitlak minn haun kakel ma jergghu jigu il Cavalieri, ir-Re tal Inghilterra baghat f'locu il Ball, li digià chien maghzul biex jibka Ambaxxatur Ingliz mal Gvern tal Ordni. Ghal hecc Sir Alexander John Ball chien raġa bida jiggverna daun il Gzejjer f'24 ta lulju 1802.

Billi il Maltin ma chellhomx kaghad bejn it-tàma u il biza, billi chienu reġghu geu mis-safar xi Maltin

(30) Id-Deputati chienu daun : il Marchis Mariu Testaferrata, Dun Manuèl Ricaud, is-Sur Flipp Castagna, is Sur Michiel Cachia, Dun Pietru Mallia u is-Sur Tonin Mallia.

li chienu izommu mal Francisi u billi il Congress Nazzionali chien iddecida li ghandu jara chif sejra tibka ir-rabta tal Gzira mal Inghilterra, it-tieni Gvern ta Ball chien uisk actar tkil mill'euuel uiehed. Imma hu gharaf jġbed lejġ il cotra u mexxa uaħdu il Cmand collu, Haseb għall Krati, għas-saħħa tal Gzira, għall Polizia, għall frustieri li chienu gejjin Malta, għat-tisuija tal ħsarat li chienu għamlu lil bosta nies l'imblocc u il guerra u għall ħlas tal mghaxijet tal flus li chienet issselfet l'*Università* minn għand x'uħud.

Ball, f'cull xorta ta dmir li chellu haun Malta, fil uakt li siua uisk għal Pajjizu, għaraf jinħabb ucoll mal cotra il cbira tal Maltin: u daun, mita miet, fis-sena 1809, biex iħallu tifchira tal kima u tal gibda li chellhom lejġ, uakkfulu musuleu, magħmul bi flus li ta għalih il Poplu. Dan il musuleu, fis-sena 1884, raġa isseuua bi flus miġbura bħal ta kabel.

Uara il meut ta Ball, il Gvern chien immexxi mil General tat-truppa u mis-Segretariu ta Malta, sa chemm giè, fis-sena 1810, il General Sir Hildebrand Oakes, bl'isem ta Cumissariu tal Gzira.

Fi zmien Oakes, x'uħud min-Nobbli, x'uhud mil Cleru u x'uħud mill'akua Maltin talbu lill Princep li chien jiggverna l'Inghilterra (31) biex jarga ikajjem il Consill tal Poplu u jatih is-setgħa li jibgħat Deputati u jagħmel Petizionijet lir-Re; chif ucoll riedu li il Krati ma icollhom fukhom ħadd, li icun haun li stampa libra u li jibda isir il Giuri — fi ftit eliem,

(31) Giorġ Tlieta chien iggennen: u ibnu il cbir dām jiggverna f'locu mil 5 ta frar 1811 sad-29 ta jannar 1820.


ghamla ta Gvern li chienet tigbor fiha dac li chien haun tajjeb fi zmien is-Slatten u dac li chien irodd l'Ingliz. Dan gara fis-sena 1811 : u, biex nghidu is-seuua, cliemhom xejn ma chien tal kima ghall Cumiissariu li chien haun kabel. Oakes ħa għaliġ uisk : saħansitra sejjaħ *nies hawwada u imxeuxin* il Capijet tal Poplu, fil uakt li għadda b'*neksin, bla raj u imkar-kin mit-tahuid tahhom* dauc li chienu jaħsbuha bħalhom.

Frattant, x'uhud minn dauc li chienu ghamlu il petizioni reġghu l'ura : imma l'oħrajn zammeu jebes u sabu min jakbez għalihom Londra, biex igibuha fejn iridu. Chif, imbaghd, kalghu li tigi Cumiissioni għal t'apposta, biex tiffi tajjeb chif in hu miexi il Gvern tal Gzira : izda din il Cumiissioni ma sfatx ta gid għal Malta (32).

Tliet degrietni tal Parlament Ingliz—l'euuel uieħed maħruġ fit-23 ta mejjun 1806, it-tieni fil 25 ta marzu 1807 u it-tielet fl'14 ta mejjun 1811 — degrietni li, imbaghd, tniiede Malta fil 21 ta marzu 1823—chienu katghu mill'artijet collha tal Inghilterra dac il cummercè faħxi li chien jissejjaħ *il gibda tas-Swed tal Africa* (jigifieri *ix-xiri u il bejħ tal irsiera*). Targa, fit-30 ta settembru 1812, Oakes chien għamel ligi li biha ma ħalliex jingiebu izjed irsiera f'Malta u dauc li chienu jinsabu haun ma ħallihomx actar imjassra.

Oakes baka jiggverna sal 4 t'ottubru 1813 : u, dic il ħabta, digià chien haun il pesta li għafset tant il Gzira, uarrbet il cull hadd minnha u uakkfet il cummercè taħha sa nofs is-sena ta uara.

(32) Chienu tlieta fil Cumiissioni : li stess General Oakes, William Acourt u John Burrows.



L'AHHAR ZMIEN

MINDU HAUN L' INGLIZI

81. *Il ftehim ta Parigi.*—Chif Oakes ma bakax jiggverna, l' Inglizi minn Protetturi tbiddlu fi Sjed taghna: u Sir Thomas Maitland, li giè uarajh, mita kabad is-setgha f'idejh, bhala *Gvernatur u Cmandant-fuk-cull-hadd ta Malta bil Gzejjer tahha*, xandar lill Maltin, fil 5 t'ottubru 1813, li, minn dac in-nhar il-kuddiem, l' Inghilterra chienet bdiet tghoddhom b'sùdditi tal Coruna Ingliza.

Izda, b'dan collu, ma chienx ghadu jista jinghad li ix-xorti ta din il Gzira chienet sgurata ghal-collox, ghax il guerra mibdiya fis-sena 1803 u li, scond ma chien jidher, chienet tkanklet actarx imħabba il priza ta Malta, chienet ghadha sejra.

Fil bidu tas-sena 1814, in-Nazzionijet li chienu mifthemmin bejniethom iddecideu li, jecc ma jixrakx inakksu il libertà ta Franza, jahtieg irazznu il cburija ta Napuliun fil guerra. Ghall'euuel, ħargu tel-lefin fit-takbidiet ta Brienne, ta Montereau, ta Champaubert u ta Montmirail: izda, 'mbaghd, kasmu ahjar in-nies tahhom u marru ghall Parigi, li *semghet l'euuel darba il canun tal barranin*. Napuliunchellu ihalli is-saltniet ta Franza u tal Italia, fil uakt li ma zammx ghaliħ ħlief il gzira t'Elba; u Franza htigilha titlob il ftehim. Dan il ftehim sar Parigi, fis-sena 1814, bejn Franza mil banda il uahda u bejn l'Austria, l'Inghilterra, ir-Russia u il Prussia mil banda l'oħra, fejn chien maktuħ il fuk Malta bil

Gzejjer taħħa tibka issaltan l'Inghilterra bis-setgha collha: u sata uieħed ighid li dic is-setgha fuk Malta chienet gejjja tas-seu minn zeuġ ghejjun cbar—l'imħabba tal Maltin u ix-xeuka tal Europa.

Fit-2 ta mejjju 1814, ħareġ bandu tal Gvern biex fil Gzira issir festa ghar-rebħa tan-Nazzionijet mif-themin bejniethom u biex jirtadd minn cull ħadd ħajr ll'Alla, ghax Hu biss imexxi dac li jigri fid-dinja.

82. *Malta art ingliza.*—Mela, fl'aħħar, sirna *art ingliza*: izda mhux *art ingliza* bħalma chienu ighidu dari u chif ghandu f'moħħu cull hadd, jigifieri *sehem mil poplu ingliz li jokghod Malta, fejn ighix taht il ligijet tal Inghilterra*; izda bit-tifsira ta *pajjiz li ghandhom l'Inglizi barra mis-Saltna magħkuda taħhom u li jibka jitmexxa b'ligijet għalih.*

Malta ucoll, bħall *artijet inglizi* l'oħra, kieghda taht Gvernatur: u dan—barra minn More O'Ferrall, li dām haun mis-sena 1847 sas-sena 1851 — dejjem chien Cap tal Poplu u Cmandant tat-truppi. Il Gvernatur jidher ghar-Re, li jibaghtu jiccmanda f'locu u actarx igib mighu l'ordnijet chif ghandu jiggverna daun il Gzejjer.

Sas-sena 1849, il ligijet ta Malta ma chienux jistghu jagħmluhom ħlief il Gvernatur fl'isem tar-Re, il Coruna u il Parlament, ghax dac il Consill li chien sar fis-sena 1835 u li chien jista jingama mita jogh-ġbu isejjjaħlu il Gvernatur ma chellux ghajr is-setgha li jati il parir tighu. Dan il Consill chien fiħ tmienja min-nies: il Gvernatur, l'Arciskof ta Malta, il General, l'Euuel Imħallef, is-Segretariu tal Gvern u tliet

persuni oħra maghzulin mil Gvernatur fost il għonja u in-neguzianti tal Gzira (33).

83. *L'euuel tibdil (mis-sena 1814 sas-sena 1835).*— Sir Thomas Maitland, mita ħa f'idejħ il Gvern tal Gzejjer; chien uighed dauc it-tisuijet li chellhom bzonn il Maltin, scond chif chienu ġarbu f'imghoddi u scond chif chien jitlob it-tibdil taz-zmenijet, biex jeħdu sehem, *mil hena, mil għana, mil kauua u mir-rizk li ghandhom ix-xorti igaudu, f'cull naħa tad-dinja, is-sudditi collha tal Inghilterra.* Izda, mil banda il uaħda, il pesta li giet infexxet haun ma ħallietux jati bidu għal dac it-tibdil li chien l'actar meħtieġ; u, mil banda l'oħra, Thomas Maitland, għad li chien ragel tad-dehen u ma chien jirħiha lil ħadd—chif, in fatti, chienu kalghulu il lakam ta *King Tom*, jiggifieri *ir-Re Tumàs*—chellu f'moħħu li, biex haġa tirnexxi, mhux biz-zejjed li teun tajba fiha in-nifsha, imma trid tara chif jahsubha dauc li tmiss lilhom, ħalli takbad chif actarx jeħduha.

84. // *Krati.*—Il Krati li chien haun fi zmien is-Staten reġghu bdeu jaħdmu malli telku il Francis. Izda, chif chienu jimxu, il Maltin ma chellhomx fidi fihom: l'actar għax il Gvern chellu is-setgħa fukhom, haġa li xejn ma chienet takbel mal ligi ingliza.

(33) L'Arciskof (Monsinjur Caruana) gieħ l'ordni minn Ruma li ma jeħux sehem f'dac il Consill, għax chien jista jġiri li fiħ isir xi haġa contra id-drittijet tal Cnisja; u, imħabba f'hecc, il Consill dàm ma bid a jingama. Il Consifieri chienu jissejħu *Onurabbi* sa chemm idumu għandhom sehem fil Consill.

Digià ghedna li, fi zmien Oakes, l'oghla Maltin chieniu tchellmu fuk daun il ħuejjeġ, fejn l'actar chieniu talbu biex il Gvern ma jindahalx fil Hakk u biex chiecu icollhom il Giurì. Issa uieħed mill'euuel ħsiebijet ta Maitland chien dac li ghandu iseuii il ligijet tač-Civil, tal Cummerè u tal Crimnal; li jagħzel għal-collox is-setgha ta min jagħmel il Hakk minn ta min johroġ il ligi u minn tal Polizìa; li jagħmel ligi ġdida, biex l'Imħallfin ma icunux jistghu jitneħheu minn posthom; li jinza mis-setgha li chieniu ħadu il Grammastri għalihom u li chieniu bakghu izommu il Cumissari Inglizi, biex jifflu u jecc jidhrilhom iġarrfu is-sentenzi tal Krati, scond ma chieniu iġhidulhom l'Audituri, minn xi dakkiet mixtrija; u li f'xejn ma tintisa dic il libertà, tant imfaħħra fil Hakk tal Inghilterra.

Izda l'acbar ħaġa fost it-tibdil collu chellha teun id-daħla tal Giurì: u cull ħadd ghandu jifhem li chien hemm bzonn ta uisk rekka f'din il bičča. Il Giurì chien imdahhal Malta fis-sena 1815: izda ma chellux saħħa ħlief biex jakta il cauzi tal furbani makbudin fl'ibħra li chienet tagħmel minnhom il Korti tal Armirall Ingliz. Imbagħd, fis-sena 1829, bida jokghod mita il Korti chien icollha mitluba mil ħatja il piena tal meut jeu tal ħabs għal għomorhom.

85. *Tiġrif tal Municipiu.*—L'Universitajet ta Malta u Għaudex, imkannrin kajla-kajla mil Grammastri, sa chemm neħħeulhom cull setgha li chellhom, barra minn dic li jaħsbu għall ħuejjeġ tal ichel, tista tgħid li ma chienx baka ħlief id-dell tal jedd taħħom. Izda, għalavolja chif chieniu migiubin fix-xejn, ma għoġbux lil Maitland, għax deherlu li chieniu contra

il ligi ingliza ghal-collox. Biex ineħħihom f'dakka, chienet ħaġa tkila u cherha, ghax il Maltin chienu iġhozzuhom uisk u chienu jixtieku jarauhom imxettlin u kauuija, bħalma chienu tauhomlhom ir-Rejjet t'Aragona u ta Skallija. Izda, b'dan collu, għad li mingħajr herra, fl'aħħar riedha tghaddi tiġhu. Neħħa l'Universitajet fil bidu tas-sena 1819: u, fl'ochom, għamel Cumissioni biex taħseb għall ħazna tal ħuejjeġ tal ichel, il gid u ir-renti tal Universitajet għakkadhom mal Caxxa tal Gvern u sejjajh zeuġ Magistrati, uiehed għal Malta u iħor għal Għaudex, biex jinducrau it-tallaba, chif chienu jagħmlu il Giurati.

Hecċ ucoll, fl'4 ta novembru 1822, neħħa għal-collox il Cumissioni li chien għamel għall ħazna tal ħuejjeġ tal ichel, ghax, għad li fuk kalbu, fl'eu-uel ta lulju ta dic is-sena, chien reħa lill Poplu il cummerċ tal kmuħ li chien ilu mijet tas-snin f'idejn il Gvernijet ta Malta: u dic il Cumissioni ma chelliex x'tagħmel izjed.

86. *It-Tagħlim.*—Chif chien tħalla l'ura it-tagħlim tal Poplu fi zmien l'Ordni, messu ikankal l'akua ħrara tal Gvern il ġdid. Imma, fi zmien Maitland, ma 'nsibu li sar xejn ħlief il Cumissioni tal 1823, biex tifi jecc li studiu tal Università chienx sejjer chif chienu jitolbu iz-zmenijet. Fuk li schejjel taz-zgħar u tal isfel mill'Università, xejn.

Maitland miet fis-7 ta jannar 1824: u il Marchis ta Hastings, li sar uarajh Gvernatur ta Malta, raġa mess li studiu tal Università u uakkaf Consill għaliha, li hu stess chien imur fiħ u jokghod bħala President tiġhu. Dan il Consill chellu is-setgħa li jiffi

tajjed it-tisnijet li chellhom jintagħmlu f'li studiu u li jibka jara x'jixrak jitbiddel ma tul iz-zmien fit-fagħlim tal Poplu.

87. *Ir-Renti*. — Fis-sena 1813, in-nefka cbira li inkalghet u in-nukkas tad-dhul tar-renti li giebet il pesta gaghlu il Gvern jissellef mitejn-u-sittax l'elf scut, li chellhom jirtaddu fi zmien ta sena, b'li mghax tal uiehed fil mija cull xahar.

Imtessu ucoll it-tariffi tad-Duana: izda minghajr ebda hsieb li jitkabbez ix-xoghol taghna kuddiem tal barranin.

Fis-sena 1804, Ball chien ghmel taxxa fuk id-djar u ir-raba, li bdeu ihallsu tlieta u terz fil mija, cull mita ighaddu minn sid ghal ihor: imma, fis-sena 1832, din it-taxxa — billi chienet saret biex jitħallsu id-djun tal guerra u djun ma chienx baka — tnizzlet fi tnejn fil mija.

88. *Militar u Polizija*. — Sas-sena 1815, chien ghad haun tliet rigmenti maltin, li chienu jisimhom *Provincials, Veterans* u *Coast Artillery*: imma, f'din is-sena, f'lochom sar rigment uiehed, li ha l'isem ta *Royal Malta Fencibles*. Il Maltin chellhom ucoll id-dritt li jidhlu fir-rigmenti inglizi ta Malta, b'li stess pattijet tan-nies l'oħra taħhom.

Issa, fi zmien is-Slaten, il Cmand tal Polizija chien maksum bejn il Castellàn, bejn il Captan tal Virgajbejn l'Imħallef tal Crimnal u bejn l'Avucats tal Corona ta Malta u ta Ghaudex, cull uiehed minnhom bis-setgha tighu: izda, minghajr xejn dubiu, dan it-tkassim ma chienx jista imexxi il Cmand tajjed. Għal hecc, mela, fis-sena 1814, il Polizija collha giet

maksuma f'zeuġ ferghat: l'*esecutiva*, taħt idejn li Spettur General tal Polizija; u il *giudiziaria*, taħt l'ordnijet tal Magistrati.

Fis-sena 1826, is-saħħa tal Gzejjer giet mirħija f'idejn Cunitat, imsejjaħ tas-*Sanità*: u dan il Cunitat chien t'erbgħa min-nies, bil Gvernatur stess President taħhom. Mita ma chienx icun jista il Gvernatur, chien jokghod f'locu il Fizzial ta uarajh.

89. *Tghakkid tal ligijet*.—Fil 5 ta novembru 1831, billi Sir John Richardson, imħabba sahtu, ma chienx laħak ghakkad il ligijet li chellu jagħmel, ir-Re Guliernu Erbgħa uakkaf Cumissioni biex tagħmilhom hi: imma, fid-19 ta mejju 1834, din il Cumissioni reġghet inħallet mingħajr ma chienet għamlet dmirha; u, fit-13 ta novembru tal istess sena, saret Cumissioni oħra minn f'locha. Din l'aħħar Cumissioni (34) chellha thejji ligi tač-Civil, ligi tal Cummerč, ligi tal Crimnal u zeuġ ligijet oħra fuk chif għandhom jitmexxu il Krati tač-Civil u tal Crimnal: u cull ligi minnhom, scond l'ordni tar-Re, chellha tcun magħmula bit-Talian u meħuda minn fuk l'aħjar ligijet ta barra, izda mingħajr ma tuakka id-drittijet u id-drauiet li chien haun Malta.

90. *Il Cnisja*.—Chif digià chieniu għamlu Pigot u Cameron, hecc ucoll Maitland, fl'isem tal Princep li chien jiggverna l'Inghilterra, sgura il Maltin li għandu

(34) In-nies ta din il Cumissioni chieniu l'Avucati Maltin: Claudiu Bonnici, Ignaziu-Gavinu Bonavita, Giuseppe Falzon, Flippu Torreggiani u Frangiscu Chapelle.

ihallihom jagħmlu ir-Religion taħhom u li jibka imantni id-drittijet tal Cnisja.

Izda, biex ilakka id-drittijet li chellha il Cnisja għall huejjigħa ma dac li chien jitlob il Cummerè, għamel ligi fis-sena 1822—tista tghid meħuda minn dic li chien haun fi zmien Federicu ta Svevia—fejn il Gvern giè għandu il jedd li jeħu lill Cnisja chemm djar u raba tired, jecce ma tneħħihomx geuua sena.

Hecc ucoll, fis-sena 1828, biex jitlakkghu flimchien id-drittijet tal Cnisja u tal Hakk, l'actar billi fil Gzejjer ma chienx baka Religion uahda, tneħħa il jedd tal ħatja li ma jistghux jinkabdu jecce imorru jokoghdu fi Cnisja, il Korti tal Iskof ma tħallietx ħlief għall cauzi ta fuk huejjeġ tar-ruħ bejn il Cattòlici u il Cleru tkighed taħt il Hakk tal Gvern, għal dauc li m'humie x quistionijet tal Cnisja. Imma, f'li stess zmien, biex l'Iskofijet jibkagħlhom il jedd collu tas-setgħa taħhom, sar fil ligi li huma ma jistghux jiġu katt imħarrchin fil Korti tal Crimnal.

Mita ir-Rejjet ta Skallija ma bakghux sjud din il Gzira, inkas ma bakagħlhom il jedd li jindaħlu fil għazla tal Iskofijet taħha: l'aħħar uieħed li zamm dan il jedd chien Ferdinandu Erbgħa, fis-sena 1807, mita sar l'Iskof ta Malta Ferdinandu Mattei (35).

(35) Minn dac iz-zmien il-haun, daħal l'uzu li, kabbel ma 'ssir il għazla tal Iskofijet ta Malta u Għaudex, is-Segretariu tal Papa igharra f'isimhom lill Gvern tal Inghilterra, biex jara għandux x'ighid fihom; u, f'marzu tas-sena 1890, sar ftehim bejn is-Segretariu tal Papa u il General Simmons, li chien mibghut Ruma mir-Regina fuk din il bičča, biex, mingħajr ma timtess is-setgħa tal Papa, l'Iskofijet ta Malta u Għaudex

Ghal hecc, mela, chien jaħtieg li l'Arciskof ta Paliermu ma jibkax jagħmel mil Cnisja u mill'Iskof ta Malta : u il Papa Gregoriu Erbatax, b'ittra li ħareg minn Ruma fil 20 ta ġunju 1831, ordna li il Cnisja u l'Iskof ta Malta ma jagħmel ħadd izjed minnhom ħlief li stess Papa.

91. *Il meut ta Giorġ Tlieta u ta Giorġ Erbgħa.*—Fit-3 ta marzu 1820, il Gvern ta Malta nieda il meut ta Giorġ Tlieta, li digià chien ilu mejjet mid-29 ta janar ; u, tliet ti jem uara, il Gvernatur, imdauuar bil Cbarat tighu u bl'oghla Maltin, xandar it-telgha ta Giorġ Erbgħa, bin il mejjet, fuk it-tron tal Inghilterra.

Imbagħd, fis-26 ta ġunju 1830, miet Giorġ Erbgħa : u it-telgha ta huħ Guliermu fuk it-tron giet imxandra mil Gvernatur ta Malta, għeluk ix-xahar, bħal kabel.

92. *It-tieni tibdil (mis-sena 1836 sas-sena 1848).* — L'euuel tisuija, biex nghidu hecc, zammet il mizien bejn l'ebusija tal Grammastri u bejn il uisgha li cull ħadd chien jittama mil Gvern Ingliz, ghax Maitland, chif ucoll il Gvernaturi ta uarajħ, li, bejn uieħed u iħor, imxeu fuku, chellu f'rasu—scond ma sibna f'ħajja tighu—li fil mogħtijet tal libertà hemm bzonn tmur bil-kajla. Seuua xi ligi haun u hinn, izda mingħajr ma ħareg die il ghakda ta ligijet li chienet tinħtieg.

jinagħzlu bil piacir tal Inghilterra. — Fis-sena 1864, Għaudex bida icollu Iskof għaliħ, mingħajr ebda setgha fl'Iskof ta Malta fuku : u, fis-sena ta uara, ħarget ligi biex tati lill'Iskof ta Għaudex li stess privileggi tal Iskof ta Malta u tagħraf il Korti tighu, bħalma tagħraf il Korti tal Iskof f'din il Gzira.

Xejn ma ħabrec ghat-tagħlim, specialment taz-zghar: u id-daziu mar ghamlu fuk il ħuejjeġ l'izjed mexxejja. Għal hecc, chienet saret lakgha bejn l'akua Maltin, fejn, b'ittra mibghuta lill Parlament, intalab li jituakkaf Consill biex iħares il bzonnijet tal Gziral—i tigi li stampa libra—li joctor it-tagħlim—li jisseueu it-tariffi tad-duana—u li ifittxu jintagħmlu il ligijet imueghda.

Billi it-talb tal Maltin sab min uieznu fil Parlament, Guliermu Erbgħa bagħat haun, fil 10 ta settembru 1836, il John Austin u il Giorg Cornewall Lewis, sabiex jiflu chif chien li saru dauc it-talbiet u x'chien hemm bzonn jitbiddel fil Gvern tal Gzejjer—*ħalli*, kal ir-Re, *incunu nistgħu insaħħu il fehma tajba li għandna f'moħħna u inkanklu il hena u il gid tas-sudditi tagħna maltin.*

93. *Ir-Renti.*—L'euuel tibdil li sar, scond il parir taz-zeuġ Cumissari Inglizi, chien fil ligi tad-Duana. Isseueu it-tariffi, biex il Cummerc icun libru għalcollox: imma id-daziu tħalla fuk il ħuejjeġ l'izjed mexxejja, għax dehrilhom li tigris ħsara ebira jecce it-taxxi jibdeu jithallsu mn'idejn il Poplu; u li id-daziu fuk il ħuejjeġ ta bla bzonn, għad li chien xierak jittieħed actar minn fuk il għonja jeu minn fuk il fokra, imchien ma jati chemm jaħtieġ il Pajjiz, aħseb u ara f'Malta. Frattant, fis-sena 1837, tneħħeu id-dazijet irkak; u, fis-sena 1845, inkatgħet it-taxxa li chienu iħallsu id-djar u ir-raba mita iġħaddu minn sid għal iħor.

94. *It-tagħlim.*—Hecc ucoll, scond il parir li tau dauc iz-zeuġ Cumissari, sar ħafna tibdil f'li schejjel tal Università, li giet imkassma f'erba ferghat (Filosofia, Teologia, Ligi u Medicina); u f'li schejjel tal

Liceo. Fis-sena 1839, inħadmet il ligi fuk it-tmexxija tal Università u tal Liceo ; u, f'li stess uakt, tuakkfu il Cumitati u il Consill taħħom.

Sa chemm geu Malta iz-zeuġ Cumissari, ma chienx haun ħlief tliet schejjel ghaz-zghar : uaħda il Belt, uaħda l'Isla u l'oħra Għaudex, li ftit uisk chien u imorru tfal fiha. It-tagħlim li chien isir f'daun it-tliet schejjel chien niekes u ħazin. Izda il Cumissari, li ma setghux ma jittendux b'din il ħaga, tau il parir li jizdiedu li schejjel, chif chien u jitolbu iz-zmenijet ; u, biex il misserijet, l'actar il fkar, jithajjru jibagħtu l'uliedhom, it-tagħlim f'li schejjel collha taz-zghar bida isir b'xejn. Daun li schejjel intagħtau f'idejn ir-Rettur tal Università : imma biex ifisser id-Dutrina chien imsejjaħ il Cappillan tal post.

95. *Stampa liħra.*—Haun ucoll, bħal bnadijet oħra, cull ħaga stampata chienet trid tghaddi mn'idejn in-nies tal Gvern. Fi zmien il Grammastri, scond il ligi ta De-Rohan, l'Avucat tal Ordni chellu *jifi il colba collha li chien u iridu jidhru stampati: jecc isib fihom xi ħaga tal ħsara, jicteb il cundanna taħħom u jibagħtha lill Vici-Cancellier; imma, jecc isibhom mexxejja, jati ix-xhieda tighu b'ix toħroġ is-sensja.*

Imbagħd, taħt l'Inglizi, cull ħaga lesta biex tidher stampata chienet trid tghaddi mn'idejn is-Segretariju tal Gvern jeu mn'idejn persuna oħra magħzula minnu.

Iz-zeuġ Cumissari, biex jaktghu ix-xeuka tal aħjar Maltin, uara taħbita ma dauc li bla ragiun ma riedux din il ħaga, tau il parir li tigi li stampa libra : u, billi il Ministru tal Inghilterra ħasibha bħalhom, fis-sena 1839, ħarget il ligi, li 'mbagħd giet mimsusa

fis-sena 1889, biex li stampa teun libra, imma jitraxnu dauc li jorghu mit-triek tal liberta taħha.

96. // *Polizìa u is-Sanità*.—F'daun iz-zeuġ ferghat tal Gvern sar ucoll tibdil li chien hemm bzonna: u, biex teun izjed imfissra is-setgha tal Polizìa fuk l'artijet tal Gzira, fis-sena 1839, il Campanja ta Malta giet inkassma, chif ghadha sa 'llum, f'seba distretti: l'euel uiehed, fiħ l'Imdina, ir-Rabat u had-Dingli; it-tieni, haz-Zebbuġ u is-Siggieui; it-tielet, Birchircara, h'Attard, hal Lia u hal Balzan; ir-raba, in-Naxxar, il Mosta u hal Gharghur; il hames, hal Kormi, hal Luka, hat-Tarxien u Raħal-ġdid; is-sitta, iz-Zurriek, hal Safi, hal Chircopp, il Krendi u l'Imkabba; u is-sebgha, iz-Zejtun, haz-Zabbar, hal Ghaxak u il Gudia.

Cull distrett minn daun tkighed f'idejn *Sindcu* (36).

It-tmexxija tal Quarantina u tal Polizìa tal baħar inaghkdu flimkien, bl'isem ta *Fargha tal Quarantina u tal Polizìa tal baħar*.

Mita geu il Cumissari tal 1839, ir-Riġment Malti, li chien fiħ hames-mit Suldat u erbgha-u-ghoxrin Fizzial, ma chienx kighed seuua ghas-servizz tal Militar: imma chien jaghmel id-dmirijet tal Polizìa. Imhabba f'hecc, il Cumissari chienu kalu lill Ministru biex

(36) Fi zmien il Grammastri, il Polizìa tar-rhula chienet ucoll f'idejn is-Sindchijet: u fil ligi ta De-Rohan insibu x'chienu id-dmirijet taħhom.

Is-Sindchijet tneħheu ghal-collox fis-sena 1896. Ghal dac li hu Hakk, daħlu f'lohom il Magistrati tal Polizìa; u id-dmirijet taħhom l'oħra tkassmu bejn nies oħra ta mal Gvern.

ineħħih. Izda il Gvernatur (Sir Henry Bouverie) ma chienx tal istess fehma : u, bit-thabric tighu, ir-Riġment ma tneħħiex; anzi, chif chien jixtiek il Poplu, tħalla għad-dmirijet tighu, biex jeħu sehem fis-servizz militar tal Gzira.

97. *Il Cnisja.*—Il Cnisja u il Gvern bakghu igiburuħhom ma xulxin, chif għadhom sa 'llum, scond l'euuel tisuija. Cull hadd jimxi għalih fit-triek tighu, bħalma titlob is-setgha taħhom.

Fit-13 ta jannar 1838, saret ligi li min icun magħzul minn Nazzion oħra biex igaudi xi post jeu xi benefizzju fil Cnejjes ta daun il Gzejjer, ma jistax jidħol fit-tgħadija sa chemm il għazla tighu ma tcunx għaddiet mil Gvernatur ta Malta.

98. *Tisuijet oħra.*—Saru tisuijet oħra fuk il Krati, fuk il Lochijet tal Carità u fuk l'ufficini tal Gvern.

Il Gvernatur ta Għaudex, li chien jinbghat minn zmien is-Slaten, tneħħa fis-sena 1814 : imma, fis-sena 1823, intagħta l'isem ta Tenent-Gvernatur lill'oghla impiegat tal Gvern f'dic il Gzira. Targħa, 'mbagħd, fis-sena 1838, billi l'oghla impiegat ta Għaudex ma tħallietlux ħlief it-tmexxija tal Polizija, tneħħielu ucoll l'isem ta Tenent-Gvernatur.

Scond ic-*Cens* (għadd tan-nies) li sar fis-sena 1842, Malta chien haun mit-elf, mija-u-sebgha-u-ħamsin ruħ (100,157); u Għaudex erbatax-l'elf, tliet-mija-u-tnejn-u-erbghin (14,342).

99. *Il meut ta Guliermu.* — Billi, fil 20 ta ġunju 1837, miet ir-Re Guliermu Erbgha, il Gvernatur ta Malta, imdauar bil Cbarat tighu u bl'aħjar Maltin, xandar, fis-17 tax-xaħar ta uara, li f'loc zijuha chienet laħket il uerrieta tighu Alessandrina-Vittoria : u din

saltnet fuk tlieta-u-sittin sena, *bil hleuua ta regina tajba u ta mara seuua, li, chif ighid il Cantù, hi l'isbah xhieda moghtija mir-Rejjet lid-dinja.*

100. *Richard More O'Ferrall.* — Iz-zeuġ Cumissari, ghad li ghamlu bosta tisuijet fit-tmexxija tal Gvern, ma halleux il Maltin cuntenti chemm chienu jistenneu : u imħabba f'hecc bdiet titnissel f'cull ħadd ix-xeuka li il Cap tal Gvern u il Cmandant tal Militar ma icunux li stess persuna, sabiex il Gvernatur, meħlus mil ħsieb ta dmirijet oħra, jagħmel aħjar il bzonnijet ta Malta. Ir-Regina, l'actar billi chienet taf li il Maltin ma satax icollhom min jidher għalihom, semgħet it-talba taħħom : u ghazlet bi Gvernatur Civil ta Malta l'Onurabbli Richard More O'Ferrall, li bida jiggverna daun il Gzejjer fit-18 ta dicembru 1847.

Barra minn dan, ir-Regina, *chif chienet miġbuda b'kalbha collha lejn il Maltin, li, mita bil heġġa cbira taħhom chienu għoddhom ħelsu minn cull ħacma barranija, riedu juru it-tàma li chellhom f'onur u fit-tieba tal Inghilterra, billi f'daulha, quasi bla pattijet, l'egħzez interessi taħhom, riedet li cullma il Maltin chienu iħobbu u chienu ilhom igaudu minn tant zmien fil Gvern u fir-Religion jigi 'mħolli chif jinsab ; u li ma għandhom isiru ħlief dauc it-tisuijet li jinhtieġu għall'aħjar, scond iz-zmien u it-tibdil li jġri, inma dejjem chif iħoss u chif jifhem il Poplu, għax collox hu magħmul għall gid tighu (37).*

101. *It-tielet tiödil.* — *Il Maltin, tghid l'ittra li għadna chemm semmejna, jahtieġ mn icollhom min jidher*

(37) Hecc tghid ittra tar-Regina, mibugħta mill'Inghilterra fis-26 ta novembru 1847.

ghalihom, bhalma ghandhom tant u tant sùdditi oħra tar-Regina: imma, ghad li chien intkal hece ghax l'Inghilterra chienet ghadha tkila biex tiftaħ idejha maghna u chienet saħansitra tibza li bil moghtijet tal libertà tista titlef il Gzira, 'mbaghd, mita giet it-tieni tisuija—fejn cotru li schejjel, ħarget li stampa libra u bdeu jintaghtau l'oghla postijet lill Maltin—inbdiet it-triek ghat-tielet tisuija, jigifieri ghal dac il Consill, li chien ilu jintalab hamsin sena lill'Inghilterra.

102. Setgha biex isiru il ligijet.—B'ittra tar-Regina, mibughtha fil 11 ta mejju 1849, tuakkaf il *Consill tal Gvern ta Malta*, li ghandu is-setgha jaghmel ligijet għall paci u ghat-tmexxija tajba ta Malta bil Gzejjer taħħa, basta ma icunux contra il ligijet tal Inghilterra jeu contra l'ordnijet tal Coruna li imissu daun il Gzejjer. (Dan hu il *Consill Legislativ*).

Il Consill chien ta tmintax ir-ruħ: il Gvernatur, disa capijet oħra maghzulin mir-Regina (sehem tal Gvern) u tmien Consilieri maħturin cull ħames snin min-nies ta Malta (sehem tal Poplu).

L'ittra tar-Regina li giet fil 11 ta mejju 1849 u ir-Regulamenti fuk it-tmexxija tal Consill li geu maħħa, tnièdeu haun Malta fit-23 ta ġunju tal istess sena. Mis-16 sal 20 t'auuissu, saret l'euuel ghazla tal Consilieri tal Poplu; u fit-8 ta jannar 1850 saret l'euuel lakgha tal Consill.

L'akua tibdiliet li chellha il ligi tal 1849 chienu dauc li 'ntaghmlu b'ittri tar-Regina fit-12 ta dicembru 1887, fit-2 ta frar 1893 u fis-16 ta dicembru 1898. Scond daun l'ittri, il Consill fiħ il Gvernatur, li hu il President tighu; Vici-President, li jinħtar mil Curuna; sitt Membri tal Gvern u tlittax tal Poplu, li jinaghzlu

cull tliet snin, bil voti tan-nies li jokoghdu f'daun il Gzejjer.

Is-sitt Membri tal Gvern huma: is-Segretariju prin-
cipal tighu, l'Avukat tal Coruna u erba Capijet oħra
li jiġu maghzulin jeu għall'inkas imuettkin mil
Coruna.

It-tlittax tal Poplu iressku ghaxra minnhom, uieħed
cull uieħed, il ghaxar distretti li fihom tkassmu il
Gzejjer; u it-tlieta l'oħra jinħtaru uieħed minn fost
in-Nobbli u nies oħrajn tar-renti, uieħed minn fost il
Lauriati tal Università ta Malta u uieħed minn fost
in-Neguzianti tal Borza (n).

Biex tati il vot għall Consilieri, irid icolloc uieħed-
u-ghoxrin sena maghluka, trid teun sùdditu ingliz
u jecc ma teunx tħallas chira trid teun mictub Giurat
jeu ghandec il jedd li teun mictub.

Jistghu, 'mbaghd, isiru Consilieri dauc li ghandhom
tant renta jeu iħallsu tant chira, ghandhom jeu
jistghu icollhom il vot u m'humieħ irruffati mil ligi
tal Consill.

Il ligi tal Consill tirrofta :

il min hu kighed mal Gvern—il min hu iccun-
dannat fuk ħtijet cbar—il min hu fallut—il min hu
mignun—il min hu fil Cleru—u il min hu mghejun

(n) Fit-3 ta ġunju 1903, ir-Re Duardu Sebgha, bil
parir tal Ministru Chamberlaine, neħħielna għal-col-
lox dac li chienet tatna Ommu fl'1887 u regġghana
ħamsin sena l'ura, billi raġa uakkaf il ligi tal Consill
li chienet gietna fl'1849, anzi stringiha uisk izjed
milli chienet. Illum nistghu nghidu li ma ghandniex
actar Consill, ghax il Gvern għandu voti izjed mil
Poplu u tghaddi dejjem tighu.—G.M.A.

b'xi carità tal Gvern jeu chien mghejun sa hames snin l'ura (38).

103. *Setgha biex jitmexxa il Gvern.*—Cap tas-setgha li tmexxi il Gvern hu il Gvernatur, li jicemanda ucoll il Militar : imma, fl'24 ta mejjju 1881, tuakkaf il *Consill Esecutiv*, li fiħ jokoghdu il Capijet tal Gvern, biex il Gvernatur jeħu il parir taħhom fit-tmexxija tas-setgha tighu ; u, mis-sena 1887 il-haun, f'dan il Consill jistghu jidħlu ucoll tliet Consilieri tal Poplu, jece jigu mghajta mil Gvernatur.

104. *Setgha biex jimxu il Krati.*—Is-setgha tal Hakk kieghda biss fil Krati, li huma 'mkassma f'*Superiuri* u *Inferiuri* (*Cbar* u *Zghar*).

Il Krati *il cbar* huma daun : tač-Civil, li tinsabmifruda f'zeug ferghat ; tal Cummerc, li mill'euuel ta lulju 1891 il-haun taghmel ucoll il cauzi tal Armiraljat ; tal Appell, seuua mič-Civil u seuua mil Cummerc ; u tal Crimnal, li fil cauzi collha taħha tokghod ma Giurì ta disgha min-nies.

Il Krati *iz-zghar* huma dauc tal Magistrati.

Fil Krati *il cbar* jokoghdu, chif tghid il ligi, il President u l'Imħallfin l'ohra tal Coruna, li jigu maghmulin mil Coruna stess ; fil Krati *iz-zghar*, jokoghdu il Magistrati li jigu maghmulin mil Gvernatur.

Scond il ligi tal 1828, il Krati tal Cnisja (imsejħin *Korti* jeu *Curia tal Iskof*) ma ghandhomx setgha hlief

(38) In-nies tal Cleru ma setghux jitolghu izjed fil Consill b'ordni tar-Regina li giè fit-30 ta lulju 1857. Imbaghd, fid-29 t'april 1870, uara li dehret il fehma tal Poplu bil voti li 'ntaghtau fuk din il bičča, regghu bdeu jitolghu ; u, fis-16 ta dicembru 1898, regghu tnizzlu minn ġdid.

fuk huejjeġ tar-ruh, bejn il Cattòlici ; u ebda Korti tal Cnisja ma ghandha saħha fil Ligi, jecc m'hix imkeghda mill'Iskof, bis-sensja tal Cap tal Gvern ; chif ucoll hadd ma jista jaghmilha ta 'Mħallef fil Korti tal Cnisja, jecc ma icunx sùdditu ingliz, maghzul mill'Iskof u imuettak mil Cap tal Gvern, li, mita ma igibx-ruħu seua, jista inehħieh.

105. *Ligijet taç-Civil.* — Il Cumissioni tal 1834 chienet marret fix-xejn u il ligijet taç-Civil bakghu ma sarux : imma l'Avucat tal Coruna Sir Adrian Dingli, mis-sena 1856 sas-sena 1869, daħħal dauc il ligijet uaħda-uaħda u fin-nisġa taħħom zamm dejjem b'mera l'aħjar ligijet ta pajjizi oħra, chif chellha taghmel il Cumissioni li semmejna, bla katt ma nesa, fejn chien xierak ma jinsihomx, id-drauiet ta daun il Gzejjer.

106. *Ligijet tal Cummere.* — Hecc ucoll connu bkajna minghajr il ligijet tal Cummere li chellha tahdem il Cumissioni maghmula mir-Regina fis-7 t'auuissu 1848 (39), ghax ix-xoghol li tlesta fis-sena 1853, fejn chien imess id-drittijet ta fuk il baħar, ma għogobx lill Ministru : imma, 'mbaghd, saru uaħda uara l'oħra, bħal taç-Civil, fis-sena 1857 u fis-sena ta fukha.

107. *Ligijet tal Crimnal.* — Chien hemm, fl'aħħar, il ligijet tal Crimnal li chellha thejji die il Cumissioni tal 1834. Ir-rapport taħħa chien imxandar sentejn uara, raġa 'mtess fis-sena 1842 u fis-sena 1848 giè miffi bir-rekka collha mill' Avucat Scucciz Andrew

(39) Il Cumissioni tas-7 t'auuissu 1848 chien fiha daun in-nies : l'Imħallef Frangiscu Chapelle, l'Avucat tal Coruna Tonin Micallef u l'Avucati Ġan-Patist Mifsud, Antoniu-Maria De Bonu u Paulu Sciortinu.

Jameson ; imbaghd, ghadda mil Consill tal Gvern ; u, fil 10 ta ġunju 1854, sar Ligi. Imma din il ligi, maksuma f'zeuġ ferghat, il uahda fuk il ktijet u il puieni taħhom u l'oħra fuk chif ghandha timxi il Korti fibhom, reġghet imtesset bosta drabi.

108. *Ligi fuk it-tmexxija tal Krati taċ-Civil.* — Cumissioni oħra, maghmula mir-Regina flimchien ma die tas-7 t'auuissu 1848 (40), lestiet fis-sena 1850 il ligi fuk it-tmexxija tal Krati taċ-Civil (*Procedura Civili*): u din il ligi, uara li giet miflija mill'istess Jameson, ghaddiet mil Consill tal Gvern u bdiet teun imħarsa fl'euuel t'auuissu 1855. Imma hi ucoll reġghet imtesset haun u hinn bosta drabi.

109. *Ir-Renti.* — Id-dħul tal flus fil Caxxa tal Gvern jigi mir-renti tal bēni li ghandu u mit-taxxi.

Il biċċa il ebira tal bēni li ghandu il Gvern huma dauc li chieniu tal Ordni u li bakghu f'idejħ, bħala uerriet tighu.

Bejn uieħed u iħor, il Gvern ghandu mit-tlieta uahda tal bini u tar-raba collu li haun fil Gzejjer. Fis-sena 1877, chien haun min kal li il bini u ir-raba tal Gvern imissu jinbieħ, bħalma isir daz-zmien bnadijet oħra, halli il flus li igib jinsilfu lil xi Gvernijet ta barra u jatu mghaxijet acbar, fil uakt li jehelsu il Caxxa ta Malta min-nefka li trid biex izzomm id-djar u ir-raba : imma il biċċa ma marretx il-kuddiem.

(40) Din il Cumissioni l'oħra tas-7 t'auuissu 1848 chien fiha daun in-nies : il President Ignaziu-Gavinu Bonavita, l'Avucati Mifsud u De Bonu li digià semmejna kabel u iz-zeuġ Avucati Ġanni Conti u Ġan-Paul Camilleri.

Issa, din is-sena li aħna fha (1899), saret taxxa ġdida b'ordni tar-Regina: irridu nghidu it-taxxa tal *boll*, jigifieri il marca li jigi ibieħ il Gvern biex titki-għed fl'attijet li jagħmlu in-Nutari, fil copji li jatu minnhom, fil carti cambiali u f'carti oħra mictuba (41).

110. *Is-Sahha*.—Fost il ħuejjeġ li saru fi zmienna biex teun inducrata tajjeb is-Saħħa tagħna, jixrak insemmu il ligi tal 1869. Din il ligi, li bdiet tghaddi mis-sena 1872, nehħiet id-dfin tan-nies minn geuua l'erba ti bliet u minn geuua il Furiana—ħaġa li chien ried jagħmilha, għad li ma uasalx, is-Sultan De-Rohan: u hecc, għall'inkas f'daun il lochijet, reġgħet bdiet tigi imħarsa die il ligi antica tal Cattòlici li ma tridx dfin geuua il Cnejjes (42). Forsi, sa fl'aħħar, mita in-nies jifmuha, il Gvern, b'gid cbir tas-saħħa tal Poplu, icun jista jordna li il ligi tal Cnisja tibda tghaddi għar-rħula ucoll.

111. *Għadd tan-nies*.—Scond l'aħħar *Cens* li sar (fis-sena 1891), daun huma in-nies collha tal Gzejjer: Malta, mija-u-tmienja-u-ħamsin elf, mitejn-u-ueħhed-u-sittin (158,261); Għaudex, tmintax l'elf, disa-mija-u-ueħhed-u-ghoxrin (18,921); Chemmuna, tlieta-u-erbgħin (43). Collha f'dakka, 177,225.

(41) Haun min ighid li it-taxxa tal *boll* ħolkuha l'Olandizi u haun min ighid li ħolkuha l'Inglizi: imma l'Imperatur Giustinianu, fis-sena 557, digià chien ordna lin-Nutari xi ħaġa bħalha.

(42) Għal hecc kal il Fòscolo (chittieb mill'akua):

“ Il kobra mhux minn dejjem chienu kigha tal Cnejjes; u l'intiena tal mejtin, imħallta mal incens, inkas ma chienet tniggez uakt it-talb taħhom il ħajjin.”

Scond ma ighid Ransijat, mita geu il Cavalieri (fis-sena 1530), ma chienx haun b'collox ħlief 25 elf ruh ; u, mita marru, chien haun xi mit elf (o).

112. *Ghamil iħor*.—F'li schejjel taz-zghar, tal Liceo u tal Università, chif ucoll quasi fil postijet l'oħra collha tal Gvern, sar f'daun l'aħħar zmenijet tibdil ftit jeu uisk mghaggel, ftit jeu uisk ta min isemmiħ, ftit jeu uisk f'ħinu, li, mita 'ngarrbuħ, narau it-tajjeb u il ħazin tighu.

113. *Il meut tar-Regina Vittoria* (p). — Fit-22 ta jannar 1901, ir-Regina, mghobbija bis-snin u bil gloria, mietet fil Palazz ta Osborne. Jista jinghad bis-seuua collu—u din hi l'isbaħ tiffhira—li chienet l'euue^l u l'aħjar esempiu ta Regina liberali fid-dinja chif iddur.

Binha il cbir, li tala fuk it-tron tal Inghilterra bl'isem ta Duardu Sebgha u chien imxandar f'din il Gzira fit-28 tal istess xahar, uighed li ghandu jibka jimxi f'collox fuk il passi t'Ommu : u din hi l'akua ueghda li sata jagħmel għaliħ in-nifsu u għan-nies ta cull xorta li ghandu fis-saltna cbira tighu.

IT-TMIEM.

(o) F'1901, raġa sar *Cens iħor*, fejn insab dan *il ghadd ta nies*: Malta, 165,264 ruh ; u Għaudex, 19,789. Collox, 182,053 ruh, barra mil Militar tal art u tal baħar.—G.M.A.

(p) Din l'aħħar biċċa zdiedet mill'Imħallef De Bonu sentejn uara li chien ħareġ li *Storia* bit-Talian, jigi-fieri fis-sena 1901.—G.M.A.

TIFSIRA

San Luka, li chien jinsab fuk li stess bastiment ta San Paul u ra il gharka mighu, mita chiteb chif geu milkughin f'din il Gzira, fisser-ruhu b'daun il chelmiet: *BARBARI vero praestabant non modicam humanitatem nobis*. U li Mħallef De Bonu, biex ma jitbighed xejn mil *Ctieb imkaddes*, gieb bit-Talian li stess traduzioni ta Monsinjur Martini, li dejjem chienet imħaddna mil Cnisja: *E ci trattarono quei BARBARI con molta umanità*. Imma, f'li stess ħin, kighed *nota* taħt daun il chelmiet, biex ifisser li niesna ma chienux mghajta BARBRIN ghax chienu ħorox jeu chiefra, imma ghax, billi il biċċa il cbira taħhom chienu Fenici, ma chienux jafu bil Grieg u bil Latin.

Hecc ucoll il Professur Fallon, li digià ittraducia bl'Ingliz din li *Storia*, chiteb: *But the BARBARIANS shewed us no small courtesy*; u, imbagħd, f'kieħ il pagna, kaleb bil lingua tighu li stess tifsira tal Imħallef De Bonu.

Jena ma ghameltx hecc. Jen imxejt fuk Patri Curci, li, fit-traduzioni tal *Ctieb tal Appostli*, hua nisk actar mudern mil Martini; u, f'loc il BARBRIN, ittraducejt mill'euuel il MALTIN. Izda, forsi, biex incun izjed tar-rekka, messni nittraduci: *il PAJZANI daru magħna bi tieba cbira*.

Patri Curci jati ragiun lill'Imħallef De Bonu fuk it-tifsir tan-*nota* u ifaccar li, scond Erodotu, il Grieghi chienu isejħu BARBRIN l'Egiziani, ghalavolja daun chienu il-kuddiem dakshom; chif ucoll Ovidiu, mita

chien barra minn pajjizu, ghajjat *barbru* lilu in-nifsu, ghax ma chienx jifhem il lingua ta fejn chien. Imma Curci, biex ifisser ghax ittraducia PAJZANI il BARBRIN ta San Luka, kal li Malta, dac iz-zmien, chif jidher minn dac stess li halla mictub l'Evangelista fuk il lakgha ta San Paul u ta sħabu, digià chienet mghammra b'nies mill'izjed civili u tal hniena, mentri illum il chelma BARBRIN tfisser nies ħorox u selvaggi. Kal ucoll Patri Curci li Malta — uaħda mill' eulenin artijet tal Fenici, jecce m'hix l'euuel uaħda ghal-collox u actarx ekdem ghandhom minn Cartagni—chienet bil-fors il-kuddiem fiċ-civiltà u fit-tieba: u ghal hecc ma tatux kalbu li jittraduci *il BARBRIN*. “Daun ma idurux b'li mgharrkin (kal, fl'aħħar nett, il Curci): imma jaghmlu ghalihom. U in-nies ta Malta daru chemm felħu bl'Appostlu tal Gentili, jigifieri bl'*Appostlu taġhna*, ghax aħna gejjin mil Gentili.”

Mela, jidhirli li, bhala Malti, stajt jen ucoll nittraduci *il MALTIN* jcu *il PAJZANI*. Mil bkija, digià ghamiltu darb'oħra, fl'*Epistola* tal KUDDIESA TA SAN PAUL, li ħarget bis-sensja tal Cnisja.

G. M. A.

UERREJ

Chelmtejn fuk dan il Ctieb	Pagna	3
Dèdica	5
Tifsir	7

L'EUUEL EPOCA

1. Il Fenici	9
2. Il Grieghi	10
3. Il Cartaginizi	11
4. Ir-Rumani	12
5. Malta sehem ta Cèsare	13
6. San Paul f'Malta	14
7. Malta maghmula municipiu ta Ruma	15
8. Malta u il kasma tal Imperu Ruman	16
9. Il Vàndali u il Goti	17
10. Il Gharab	17

IT-TIENI EPOCA

11. In-Normanni	18
12. Slaten Normanni	19
13. Li Svevi	20
14. Slaten Svevi...	21
15. Carlu D'Angiò	22
16. L'Aragunizi	23
17. L'euuel ghakda tal Gzira mal gid tas-Saltna	24
18. Zmien it-Tiranni	25
19. It-tieni ghakda mal gid tas-Saltna	26
20. Slaten Aragonizi	27
21. Il Castiljani
22. Ir-raham u il fidua tal Gzejjer	28
23. Privileggi godda	29
24. Is-Slaten ta uara Alfonsu	30
25. Slaten Castiljani	31
26. L'Università	32
27. Il Consill tal Poplu	33
28. Il Cbarat tal Gvern
29. Il Militar	35
30. Il Cnisja
31. Fhiex chienet tinsab il Gzira	37

IT-TIELET EPOCA

L'EUUEL ZMIEN

L'ORDNI TAL CAVALIERI TA SAN GUAN

32.	Bidu u mixi tal Ordni Pagna	38
33.	Il Gzira moghtija lill'Ordni...	...	40
34.	Flippu Villiers de L'Ile-Adam	...	41
35.	Pietru Del-Ponte	43
36.	Desideriu de Saint-Jaille	44
37.	Giovanni D'Omedes...	45
38.	Claudiu de La Sengle	47
39.	Giovanni de La Vallette	48
40.	Pietru del Monte	53
41.	Giovanni de La Cassiere	54
42.	Ugone Verdale	56
43.	Martin Garces	58
44.	Alofiu de Wignacourt	59
45.	Uigi Mendes Vasconcellos...	61
46.	Antoni u de Paule	62
47.	Gan-Paul de Lascaris	63
48.	Martin de-Redin	65
49.	Nicola Cottoner	66
50.	Ghirgor Caraffa	67
51.	Adrianu de Wignacourt	68
52.	Raimondu Perellos	69
53.	Marcantoni u Zondadari	70
54.	Antoni u Manòel de-Vilhena	71
55.	Raimondu Despuig	72
56.	Manuèl Pintu	73
57.	Frangiscu Ximenes	75
58.	Manuèl de-Rohan	77
59.	Ferdinandu de Hompesch	79
60.	Il Militar	82
61.	Id-Duana	84
62.	Il Cnisja u l'Ordni...	85
63.	Fi ftit cliem...	87

IT-TIENI ŻMIEN

TAHT IL FRANCISI U F'IDEJN L'INGLIZI


64. Il CumiSSIONI tal Gvern Francis ...	Pagna	90
65. L'OrdniJET godda		91
66. TmexxiJA tal Krati		„
67. It-taksim tal Gzira... ..		92
68. It-Taghlim		93
69. Ir-Renti tal Gvern		„
70. L'Armata tal art u tal baħar ...		94
71. Tigrif ta Ligijet		„
72. X'gieb u kajjem ir-reuuiXta tal Maltin		„
73. Ir-Re ta Napli, il Marchis ta Nissa u l'ArmiraLL Nelson		96
74. Ball jibda jiggverna għar-Re ta Napli		98
75. Il Congress Nazzionali		99
76. Il fehma tar-Russia		100
77. Jissocta l'imblocc u il Francisi iciedu		„
78. L'Inghilterra tibda tipprotiegi il Maltin		102
79. Il paci ta Amiens		103
80. L'Inghilterra ma titlaxx il Malta		104

L'AHHAR ŻMIEN

MINDU HAUN L'INGLIZI

81. Il ftehim ta Parigi... ..		107
82. Malta art ingliza		108
83. L'euuel tibdil		109
84. Il Krati		„
85. Tigrif tal Municipiu		110
86. It-l'aghlim		111
87. Ir-Renti		112
88. Militar u Polizia		„
89. Tghakkid tal ligijet		113
90. Il Cnisja		„
91. Il meut ta Giorg Tlieta u ta Giorg Erbgha		115
92. It-tieni tibdil... ..		„

93.	Ir-Renti	Pagna	116
94.	It-Taghlim	"	
95.	Stampa libra		117
96.	Il Polizija u is-Sanità		118
97.	Il Cnisja		119
98.	Tisuijet oħra	"	
99.	Il meut ta Guliermu	"	
100.	Richard More O'Ferrall		120
101.	It-tielet tibdil	"	
102.	Setgha biex isiru il Ligijet		121
103.	Setgha biex jitmexxa il Gvern		123
104.	Setgha biex jimxu il Krati...	"	
105.	Ligijet taç-Civil		124
106.	Ligijet tal Cummerè	"	
107.	Ligijet tal Crimnal...	"	
108.	Ligi fuk it-tmexxija tal Krati taç-Civil		125
109.	Ir-Renti	"	
110.	Is-Saħħa		126
111.	Ghadd tan-nies	"	
112.	Ghamil iħor...		127
113.	Il meut tar-Regina Vittoria	"	
	Tifsira...		129



IS-SLIEM GHALIC, MARIA

Is-sliem ghalic! Biex hdeje inuassal talbi
fil għodu, f'nofs in-nhar u fil ghaxija,
ma 'nsibx cliem izjed hēlu geuua kalbi:
is-sliem ghalic, Maria!

Fic minn cull grazzia, ghax Alla l'imbierec
tal hena tighu nizzel fic id-dija
u il ġmiel ta ruħu ma ġmiel ruħec xierec:
Int bil grazzia mimlija!

Is-Sinjur mighec! Int il bieb tas-Sema:
sa fuk il Kaddisin isaltan drighec
u minnec fuk di' l-art cull gid jirtema:
is-Sinjur Alla mighec!

Imbierca fost in-nisa, ghax dac Alla
li ma jesghux tas-Sema u l-art il uisa
ghammar gio fic u lilec safia hālla:
imbierca fost in-nisa!


U imbierca Hu, li, ruħna biex ifejjak,
tnissel fil ġuf u sar demm uieħed mighec:
fil faraġ taghna, chif ucoll fid-duejjak,
imbierca il Frott tighec!

O Kaddisa! Biex hdeje inuassal talbi,
mita l'imrār tad-dinja jagħmel bija,
ma 'nsibx cliem izjed hēlu geuua kalbi:
o Kaddisa Maria!

Omm Alla, li mix-xejn ileoll ħalakna ;
u, imbaghd, bħal midinbin, sabiex jifdina,
tghabba bi dnuvna u fic minn ġdid seddakna :
Omm Alla, itlob ghalina !

Itlob ghalina : uakt il hemm u in-nichet,
issa — cull ħin — fis-sigha tal meut taghna —
sa mita l'aħħar nifs fina icun sichet,
kis li teun dejjem maghna !

G. MUSCAT-AZZOPARDI.



MIRIAM KARKUAS

Ġrajja ta 800 ilu, li fiha teunn tafu chif l-insara hasbu jitilku għall fidua ta Gerusalem.

80 facciata — 2½ soldi.

DUN BOSCO

Hajja ta dan il kassis ta Torin li għamel gíd ebir għat-tfal billi għarhom f-Istituti u għal-limhom is-snajja—Il Patrijet Salesiani tal Istitut ta tas-Sliema, li ma idumux ma jibdeu idahhlu magħhom it-tfal imxerdin biex iġhallmuhom xi sengha, huma Patrijet ta Dun Bosco.

80 facciata — 2½ soldi.

Jinbighu għand il librar Ġanni Muscat, Strada Mercanti, kuddiem il Posta il kadima.

L'Avvisi f-daun il cotba jithallsu lira il facciata—nofs lira in-nofs facciata—jeu xelin il linja.

Macni li idokku, icantau u jitchellmu!!!

(Gramòfoni)



Jinbighu ghand Walter Vella

Nru. 96, fin-nizla ta San Giuann, il Belt.